

శుభోదయ

ప్రతి అక్షరం..ప్రజా సమరం.....!

WWW.SUBHODAYAMDAILY.COM

తెలంగాణ

సంపుటి : 2

సంచిక : 192

ఎడిటర్ : వి. శ్రీనివాసరావు పేజీలు : 8

శనివారం 4 అక్టోబర్ 2025



భారత్ అన్నింటినీ బలంగా ఎదుర్కొంటుంది

- అర్థిక, ఇంధన అసమతుల్యతను ఎదుర్కోవడం కూడా దేశాల ముందున్న కర్తవ్యం
- హఠాత్తుగా వచ్చిన షాక్ లను స్వీకరిస్తున్న భారత్ సామర్థ్యం బలంగా ఉంది
- 'ఘోరో'కి రాజకీయ సంఘర్షణలు తీవ్రమవుతున్నాయి
- ఆంధ్రం, సుంకాలు, విభేదాలు ప్రపంచ సరఫరా గొలుసులను దెబ్బతిస్తున్నాయి.



భారత్ తో దౌత్య బంధమే కాదు

- సాంస్కృతిక బంధం కూడా ఉంది
- రష్యా అధ్యక్షుడు పుటన్ ఇంటెలిజెన్స్ కామెంట్స్
- భారత్ వెలుపల ఆ దేశానికి చెందిన సామాన్యులను నిరంతరం ప్రసారాలు చేస్తున్న ఏకైక దేశం బహుశా రష్యానే
- రెండు దేశాల మధ్య రాజకీయ, దౌత్య సంబంధాలు మాత్రమే గాక, సాంస్కృతిక, మానవీయ బంధం కూడా బలంగా ఉంది

ఒకే దెబ్బకు రెండు

బీఆర్ఎస్ స్థానిక వ్యూహమిదే

- స్థానిక సంస్థల ఎన్నికల్లో అత్యధిక స్థానాలను కైవసం చేసుకుని తమను తెలంగాణలో ఎవరూ తుడిచిపెట్టడానికి ప్రయత్నించలేరన్న బలమైన సంకేతాలను ఇవ్వనుంది.
- ముఖ్యంగా స్థానిక సంస్థల ఎన్నికలు పంచాయతీ, ఎంపీటీసీ, జడ్పీటీసీ ఎన్నికలు జరగనున్నాయి
- పంచాయతీ ఎన్నికలు పార్టీ గుర్తు లేకుండా జరుగుతాయి
- అదే ఎంపీటీసీ, జడ్పీటీసీ ఎన్నికలు మాత్రం పార్టీ గుర్తుతోనే జరగనున్నాయి.
- పార్టీలో జరుగుతున్న పరిణామాలు కూడా ఫలితాలపై ప్రభావం చూపలేవన్నది జనానికి తెలియజేయాలని భావిస్తున్నారు
- బీఆర్ఎస్ పర్సెంటేజ్ కేటీఆర్ అంతా తానే అయి లోకల్ ఎన్నికలను ఎదుర్కొనాలని నిర్ణయించారు



హైదరాబాద్

స్థానిక సంస్థల ఎన్నికల్లో బీఆర్ఎస్ తన సత్తాను చాటాలని యోచిస్తుంది. స్థానిక సంస్థల ఎన్నికల్లో అత్యధిక స్థానాలను కైవసం చేసుకుని తమను తెలంగాణలో ఎవరూ తుడిచిపెట్టడానికి ప్రయత్నించలేరన్న బలమైన సంకేతాలను ఇవ్వనుంది. ముఖ్యంగా స్థానిక సంస్థల ఎన్నికలు పంచాయతీ, ఎంపీటీసీ, జడ్పీటీసీ ఎన్నికలు జరగనున్నాయి. పంచాయతీ ఎన్నికలు పార్టీ గుర్తు లేకుండా జరుగుతాయి. అదే ఎంపీటీసీ, జడ్పీటీసీ ఎన్నికలు మాత్రం పార్టీ గుర్తుతోనే జరగనున్నాయి. దీంతో పల్లె, పట్టణ ప్రాంతాల్లో పార్టీ వరపతి - మిగతా3లో

పాకిస్థాన్ అణచివేత విధానమే ఈ అశాంతికి దారితీసింది



- ఓవోకేలో పాక్ అరాచకం.. తాలిబాన్ స్పందించిన భారత్
- ఓవోకేలో మానవహక్కుల ఉల్లంఘనపై దాడులని జవాబుదారీ చేయాలి"
- "పాక్ అణచివేత ధోరణితో పాటు ఆ ప్రాంతంలో వనరులను కొల్లగొట్టడమే ఈ అశాంతికి కారణమని మేం విశ్వసిస్తున్నాం"

లిక్కర్ షాపులకు దసరా కిక్కు



హైదరాబాద్

తెలంగాణలో మద్యం అమ్మకాలు మరోసారి లిక్కర్ స్టాల్స్ కి చేరాయి. దసరా పండుగ సందర్భంగా రాష్ట్రంలో లిక్కర్ స్టాల్స్ అమ్మకాలు జరిగాయి. ప్రధానంగా సెప్టెంబర్ 30, అక్టోబర్ ఒకటవ తేదీల్లో మద్యం కొనుగోళ్లు భారీగా పెరిగాయి. ఈ రెండు రోజుల్లో దాదాపు రూ.419 కోట్ల మద్యం అమ్మకాలు జరిగాయి. ఇందులో

- లిక్కర్ స్టాల్స్ మద్యం అమ్మకాలు
- సెప్టెంబర్ 30వ తేదీన రూ. 333 కోట్ల మద్యాన్ని మందుబాబులు కొనుగోలు
- దసరా పండుగ సందర్భంగా రాష్ట్రంలో లిక్కర్ స్టాల్స్ మద్యం అమ్మకాలు
- ఈ రెండు రోజుల్లో దాదాపు రూ.419 కోట్ల మద్యం అమ్మకాలు

సెప్టెంబర్ 30వ తేదీన రూ. 333 కోట్ల మద్యాన్ని మందుబాబులు కొనుగోలు చేయగా, అక్టోబర్ 1వ తేదీన రూ. 86 కోట్ల మద్యం సేల్స్ జరిగాయి సాధారణ రోజులతో పోలిస్తే సెప్టెంబర్ 26 నుంచి మద్యం అమ్మకాలు రెట్టింపు అయ్యాయి అక్టోబర్ 2న కాంధీ జయంతి సందర్భంగా మద్యం అమ్మకాలతోపాటు మాంసం దుకాణాలు కూడా బంద్ కావడంతో మళ్లీ శుక్రవారం - మిగతా3లో



త్వరలో ఆపరేషన్ సిందూర్ 2.0

- భారత్ ఆర్మీ చీఫ్ ఉపేంద్ర ద్వివేది సంచలన వ్యాఖ్యలు
- ప్రపంచ మ్యూవ్ లో ఉండాలనకుంటే ఉగ్రవాదాన్ని ఆపి తీరాల్సిందే
- లేదంటే చరిత్ర నుంచి తుడిచిపెట్టుకోవాల్సి వస్తుంది జాగ్రత్త
- ఆపరేషన్ సిందూర్ 1.0 సమయంలో న్యూడ్ బ్లీ చూపిన సహసం ఇకపై పునరావృతం కాదు
- ఈసారి భారత్ పూర్తిగా సిద్ధంగా ఉంది
- పాకిస్థాన్ ప్రపంచ పటంలో ఉండాలా వద్దా అనే విషయాన్ని ఆలోచించేలా చర్యలు తీసుకుంటాం"



స్వగ్రామంలో దసరా వేడుకలు.. పాల్గొన్న సీఎం రేవంత్

- సాయంత్రం గ్రామంలోని దసరా ఉత్సవాల్లో సీఎం రేవంత్ రెడ్డి పాల్గొన్నారు.
- స్థానిక కట్టమైనమ్మ దేవాలయంలో ఆయన పూజలు చేశారు.

నాగర్ కర్నూల్

దసరా ఉత్సవాలను సీఎం రేవంత్ రెడ్డి తన స్వగ్రామం కొండారెడ్డిపల్లిలో గురువారం ఘనంగా జరుపుకున్నారు. నాగర్ కర్నూల్ - మిగతా3లో

జైన్ సమాజం గరిష్ట స్థాయిలో ఎదగడానికి

ఈ

- విద్య, వ్యాపార రంగాల్లో జైన్ సమాజం పాత్ర
- జైన్ కన్వెంట్ 2025 ఎన్నికలను.. ప్రారంభించిన కేంద్ర రక్షణమంత్రి రాజీనాథ్ సింగ్
- ప్రకృతి వనరులు సంక్షోభంలో ఉన్న ఈ రోజుల్లో జైన్ తత్వం నియంత్రణ మార్గాన్ని చూపిస్తుంది
- ఆధ్యాత్మికత, వ్యాపార రంగం, విద్య, సంస్కృతి కలిసి జైన్ సమాజం గరిష్ట స్థాయిలో ఎదగడానికి ఈ ఊటో కన్వెంట్ వేదిక
- ప్రపంచానికి ప్రేరణగా వాణిజ్యం, సాంస్కృతిక భావం, ఆధ్యాత్మికత, సమాజ సేవ అధ్యాత్మికత, సమాజ సేవ లక్ష్యాలను కలిపి రూపొందించిన ఒక సమగ్ర ఈవెంట్



హైదరాబాద్

విద్య, వ్యాపార రంగాల్లో జైన్ సమాజం పాత్రను కేంద్ర రక్షణశాఖ మంత్రి రాజీనాథ్ సింగ్ ప్రశంసించారు. హైదరాబాద్ హెచ్ఐసీలో జైన్ ఇంటర్నేషనల్ ట్రేడ్ అగ్గ్రెగేషన్ (జీటో) కన్వెంట్ 2025 ఎన్నికలను ఆయన ప్రారంభించారు. ఈ ఎన్నికలను మూడు రోజులపాటు నిర్వహించనున్నారు. ఈ సందర్భంగా రాజీనాథ్ సింగ్ మాట్లాడుతూ.. ప్రకృతి వనరులు సంక్షోభంలో ఉన్న ఈ రోజుల్లో - మిగతా3లో



మాజీ మంత్రి రాంరెడ్డి దామోదర్ రెడ్డికి కడసారి నివాళులు

మాజీ మంత్రి దామోదర్ రెడ్డి భౌతికకాయానికి సీఎం రేవంత్ రెడ్డి నివాళి

సూర్యాపేట/ హైదరాబాద్

మాజీ మంత్రి రాంరెడ్డి దామోదర్ రెడ్డి గారికి సూర్యాపేట జిల్లా కేంద్రంలోని పీఎస్ఆర్ సెంటర్ వద్ద పెద్ద సంఖ్యలో ప్రజలు, కాంగ్రెస్ పార్టీ సీనియర్ నాయకులు, కార్యకర్తలు, అభిమానులు కడసారి నివాళులు అర్పించారు.ఈ సందర్భంగా కాంగ్రెస్ నాయకులు మాట్లాడుతూ, రాంరెడ్డి దామోదర్ రెడ్డి గారి సేవలు ప్రజల మనసుల్లో శాశ్వతంగా నిలిచిపోతాయని, ఆయన ప్రజా సమస్యల పరిష్కారానికి ఎల్లప్పుడూ కృషి చేసిన నిజమైన ప్రజానాయకుడని అన్నారు. రాష్ట్ర రాజకీయాల్లో ఆయన ఓ - మిగతా3లో

కరూర్ తొక్కిసలాట.. విజయ్ పార్టీకి మద్రాస్ హైకోర్టులో చుక్కెదురు

ఇంటర్నేషన్స్: టీవీకే పార్టీ అధ్యక్షుడు విజయ్ కరూర్‌లో నిర్వహించిన ప్రచార ర్యాలీ తీవ్ర విషాదాన్ని నింపిన సంగతి తెలిసిందే. ఈ ఘటనపై సీబీఐ దర్యాప్తు కోరుతూ విజయ్ పార్టీ చేసిన పిటిషన్‌ను మద్రాస్ హైకోర్టు తోసిపుచ్చింది. విజయ్ పిటిషన్‌కు సంబంధించి శుక్రవారం మదురై జెంట్ విచారణ జరిపింది. ఈసందర్భంగా ధర్మాసనం విజయ్ పార్టీపై ఆగ్రహం వ్యక్తంచేసింది. కరూర్ ఘటనపై పోలీసుల దర్యాప్తు ఇంకా ప్రారంభదశలోనే ఉన్న విషయాన్ని గుర్తుచేసింది. ఈక్రమంలోనే సీబీఐ దర్యాప్తు కోరడం సరికాదని పేర్కొంది. ఈ సందర్భంగా కోర్టులను రాజకీయ వేదికలుగా మార్చవద్దని వ్యాఖ్యానించింది. సీబీఐ దర్యాప్తు కోరుతూ భాజపా న్యాయవాది జీఎన్ మణి దాఖలు చేసిన పిటిషన్‌ను కూడా కొట్టివేసింది. ఇక, విచారణ సందర్భంగా రాజకీయ పార్టీలకు కోర్టు కీలక సూచనలు చేసింది. భవిష్యత్తులో నిర్వహించే బహిరంగ సభలు, సమావేశాల్లో తాగునీరు, పారిశుధ్య సౌకర్యాలు, ఆంబులెన్స్ సేవలు, నిద్రాహీన మార్గాలు వంటి ప్రాథమిక సౌకర్యాలు కల్పించాలని పేర్కొంది. ప్రజల ప్రాణాల రక్షణకే తొలి ప్రాధాన్యం ఇవ్వాలని వెల్లడించింది. ఈక్రమంలో ప్రామాణిక నిర్వహణ విధాన నిబంధనలు రూపొందించే వరకు హైవేలపై ఏ రాజకీయ పార్టీ సభలకు పోలీసులు అనుమతివ్వదని తమిళనాడు ప్రభుత్వం కోర్టుకు తెలిపింది. మరోవైపు.. ముందస్తు డియల్ కోరుతూ టీవీకే నామకల్లో జిల్లా కార్యదర్శి సతీష్‌కుమార్ దాఖలు చేసిన పిటిషన్‌ను కోర్టు కొట్టివేసింది. ర్యాలీ సమయంలో జన సమాహారాన్ని నియంత్రించడంలో పార్టీ ఎందుకు విఫలమైందని న్యాయమూర్తి ప్రశ్నించారు.



తొక్కిసలాట బాధితులకు ఆదనపు పరిహారం కోరుతూ మరో పిటిషన్ దాఖలైంది. దీనిపై స్పందన కోరుతూ రాష్ట్ర ప్రభుత్వానికి నోటీసులు జారీ చేసింది. **విజయ్‌పై డీఎంకే ఆరోపణలు..** తొక్కిసలాటపై ఇటీవల విజయ్ తనను ఏదైనా చేయండి కానీ, ప్రజల జోలికి వెళ్లొద్దంటూ సీఎం స్థాలినీ లక్ష్యంగా కీలక వ్యాఖ్యలు చేసిన సంగతి తెలిసిందే. ఈ వ్యాఖ్యలపై అధికార డీఎంకే పార్టీ గట్టిగా స్పందించింది. సినిమాల్లో మాదిరిగానే నిజ జీవితంలో కూడా విజయ్ నటన విఫలమైందంటూ

పార్టీకి చెందిన వార్తా పత్రిక తన సంపాదకీయంలో విమర్శలు చేసింది. బాధిత కుటుంబాలకు ప్రభుత్వం ఇప్పటికే పరిహారం చెల్లించిందని, కానీ.. విజయ్ ఒక్క రూపాయి కూడా ఇవ్వకపోవడాన్ని తప్పుబట్టింది. తనను అరెస్టు చేయాలంటూ సవాలు విసురుతూ.. 41 మంది మరణించిన అంశాన్ని చారి మౌఖ్యంచేందుకు విజయ్ ప్రయత్నిస్తున్నారని ఆరోపించింది. తొలుత డిసెంబరు 13న షెడ్యూల్ చేసిన పర్యటనను ముందుకు జరపడంపై పలు అనుమానాలు వ్యక్తంచేసింది.

భారత్‌తో దౌత్య బంధమే కాదు

రష్యా అధ్యక్షుడు వ్లాదిమిర్ పుతిన్ భారత్‌పై మరోసారి తన ప్రేమను చాటుకున్నారు. భారతీయ సినిమాల అంటే తనకు ఎంతో ఇష్టమని తెలిపారు. భారతీయ సినిమాలకు రష్యలో చాలా పాపులారిటీ ఉందని చెప్పారు. సోచిలో జరిగిన ఓ కార్యక్రమంలో మాట్లాడుతూ పుతిన్ ఈ ఆసక్తికర వ్యాఖ్యలు చేశారు. భారతీయ సినిమాలంటే తనకు చాలా ప్రేమ అని, అందుకే ఇండియన్ సినిమాలను రాత్రింబవళ్లు ప్రసారం చేసేందుకు ప్రత్యేకంగా ఓ టెలివిజన్ ఛానెల్‌ను నిర్వహిస్తున్నామని పుతిన్ తెలిపారు. భారత్ లెబువల ఆ దేశానికి చెందిన సినిమాలను నిరంతరం ప్రసారాలు చేస్తున్న ఏకైక దేశం బహుశా రష్యానేనని అన్నారు. రెండు దేశాల మధ్య రాజకీయ, దౌత్య సంబంధాలు మాత్రమే గాక, సాంస్కృతిక, మానవీయ బంధం కూడా బలంగా ఉందని పేర్కొన్నారు. చాలామంది భారతీయ విద్యార్థులు రష్యలో చదువుతున్న విషయాన్ని పుతిన్ గుర్తుచేశారు. భారతీయ సంస్కృతి, ముఖ్యంగా సినిమాలపై రష్యన్లు విపరీతమైన ఆసక్తి కనబరుస్తారని అన్నారు. కాగా సోచియల్ కాలం నుంచే రష్యలో భారతీయ సినిమాలకు మంచి ఆదరణ లభిస్తోంది. రాశ్‌పుర్, మిథున్ చక్రవర్తి లాంటి బాలీవుడ్ స్టార్ల పేర్లు ఇప్పటికీ ప్రతి రష్యన్ ఇంట్లో వినిపిస్తాయి. ప్రచ్ఛన్నయుద్ధ కాలంలో పాశ్చాత్య సినిమాలకు రాకుండా మాస్కో నిషేధం విధించింది. దాంతో బాలీవుడ్ చిత్రాలకు ఆదరణ పెరిగింది. 1982లో మిథున్ చక్రవర్తి నటించిన ‘డిస్కో డ్యాన్సర్’ మూవీ సోచియల్ యూనియన్‌లో ప్రభుజనం సృష్టించింది. ఆ సినిమా చూసేందుకు జనాలు బారులు తీరారు. అది అత్యధిక వసూళ్లు రాబట్టిన ఇండియన్ సినిమాగా నిలిచింది. ఆ



సినిమాలోని ‘జిమ్మి జిమ్మి ఆజా ఆజా’ అనే పాట రష్యలో మార్మోగిపోయింది. కాగా, భారతీయ సినిమాలపై పుతిన్ తన ప్రేమను వ్యక్తపర్చడం ఇదే తొలిసారి కాదు. గతేడాది బ్రిక్స్ సదస్సు సమయంలోనూ ఇండియన్ మూవీస్‌పై ఆయన స్పందించారు. ఇండియన్ మూవీస్‌ను ప్రచారం చేసేందుకు ప్రత్యేక వేదిక ఏర్పాటు చేస్తామని చెప్పారు. **భారతీయ సినిమాలంటే చాలా ఇష్టం.. వాటి ప్రసారం కోసం రష్యలో ప్రత్యేక టెలివిజన్ ఛానెల్ ఉంది : పుతిన్** భారత్-రష్యా మధ్య మంచి సంబంధాలు ఉన్న విషయం తెలిసిందే. రాజకీయంగా, దౌత్యపరంగా రెండు దేశాల మధ్య మంచి సంబంధాలు కొనసాగుతున్నాయి. రష్యా చమురు కొనుగోలు కారణంగా భారత్‌పై ఆగ్రహం అమెరికా విధించిన అధిక టారిఫ్‌లతో మాస్కోతో న్యూడ్లీ బంధం

మరింత బలపడుతోంది. ఈ నేపథ్యంలో భారత్‌పై రష్యా అధినేత పుతిన్ (%ఎల్ఐఎంఐఎఐఐఐఐఐఐ%) తన ప్రేమను చాటుకున్నారు. భారతీయ సినిమాలంటే తనకు చాలా ఇష్టమని తెలిపారు. ఇండియన్ ఫిల్మ్స్ (%Xఅంబుఅ జఐఅవమ్%)కు రష్యలో భారీ ప్రజాదరణ ఉందని అన్నారు. నల్లనముద్రంలోని రిసార్ట్ నగరం సోచిలో జరిగిన చర్చా కార్యక్రమంలో పుతిన్ మాట్లాడుతూ.. భారతీయ సినిమాలపై తన ప్రేమను చాటుకున్నారు. ‘భారత దేశమే కాదు.. భారతీయ సినిమాలంటే మాకు చాలా ఇష్టం. అందుకే భారతీయ సినిమాలను రాత్రి, పగలు ప్రసారం చేసేందుకు ఓ ప్రత్యేక టెలివిజన్ ఛానెల్‌ను నిర్వహిస్తున్నాం. బహుశా భారత సినిమాల ప్రసారానికి ప్రత్యేక టెలివిజన్ ఛానెల్ ఉన్న ఏకైక దేశం రష్యానే కావచ్చు’ అని పుతిన్ వ్యాఖ్యానించారు. రష్యా-భారత్ మధ్య రాజకీయంగా, దౌత్యపరంగానే కాకుండా సాంస్కృతిక, మానవతా సంబంధాలు కూడా బలంగా ఉన్నాయని పుతిన్ తెలిపారు. తమ దేశంలో చాలా మంది భారతీయ విద్యార్థులు చదువుతున్నారన్నారు. భారతీయ సంస్కృతి, సినిమాల పట్ల రష్యన్లకు చాలా ఆసక్తి ఉందని పుతిన్ ఈ సందర్భంగా చెప్పుకొచ్చారు. కాగా, సోచియల్ కాలం నుంచే భారతీయ సినిమాలకు రష్యలో మంచి ఆదరణ ఉంది. రాజ్ కపూర్, మిథున్ చక్రవర్తి వంటి బాలీవుడ్ తారల పేర్లు రష్యలోని ప్రతీ ఇంట్లో వినిపిస్తాయి. 1982లో మిథున్ చక్రవర్తి నటించిన భాక్‌బెర్స్ ‘డిస్కో డ్యాన్సర్’ సోచియల్ హయాంలో అత్యధిక వసూళ్లు రాబట్టిన భారతీయ చిత్రంగా నిలిచింది.

పాకిస్తాన్ అణచివేత విధానమే ఈ అశాంతికి దారితీసింది

ఇంటర్నేషన్స్: పాక్ ఆక్రమిత కశ్మీర్‌లో అల్లర్లు హింసాత్మకంగా మారి 12 మంది ప్రాణాలు కోల్పోయిన సంగతి తెలిసిందే. ఈ వ్యవహారంపై భారత ప్రభుత్వం తొలిసారి స్పందించింది. పాకిస్తాన్ అణచివేత విధానమే ఈ అశాంతికి దారితీసిందని విదేశాంగశాఖ తీవ్ర వ్యాఖ్యలు చేసింది. “పాక్ ఆక్రమిత జమ్మూకశ్మీర్‌లోని పలు ప్రాంతాల్లో జరుగుతోన్న నిరసనలు, అమాయక ప్రజలపై పాక్ బలగాల ఆరాచకత్వంపై పలు కథనాలు మా దృష్టికి వచ్చాయి. పీవీకే లో మానవహక్కులు ఉల్లంఘనపై దాయాదినీ జవాబుదారీ చేయాలి” అని అంతర్జాతీయ సమాజాన్ని విదేశాంగ శాఖ అధికార ప్రతినిధి రణధీర్ జైస్వాల్ కోరారు. “పాక్ అణచివేత దౌరణితో పాటు ఆ ప్రాంతంలో వనరులను కొల్లగొట్టడమే ఈ అశాంతికి కారణమని మేం విశ్వసిస్తున్నాం” అని దాయాదినీ భారత్ నిందించింది. ఈ అల్లర్లకు భారత్ కారణమని పాక్ పరోక్షంగా వ్యాఖ్యలు చేసింది. మన శత్రుదేశానికి ఉపయోగపడేలా నిరసనలకు దిగిగడ్డని పాక్ మంత్రి అహ్మద్ ఇక్బాల్ అన్నారు. ఆ దేశ ప్రభుత్వ అశక్తతను భారత్‌పై



రుద్దాలని చూశారు. ఇదిలాఉంటే.. పీవీకే తమ దేశంలో అంతర్భాగమని భారత్ ఎప్పుడీకప్పుడు స్పష్టం చేస్తూనే ఉంది “కశ్మీర్ విషయంలో భారత్‌కు స్పష్టమైన వైఖరి ఉంది. పాక్ ఆక్రమిత కశ్మీర్‌ను అప్పగించడం మినహా మరో విషయం లేదు. అంతకుమించి మాట్లాడేది లేదు. ఉగ్రవాదుల అప్పగింపు వాళ్లు మాట్లాడితే మేమూ మాట్లాడతాం. మరో మాట మాట్లాడే ఉద్దేశం మాకు లేదు. ఇందులో ఎవరి

మధ్యపర్తిత్వాన్ని కోరుకోవడం లేదు. ఎవరూ మధ్యపర్తిత్వం వహించాల్సిన అవసరమూ లేదు” అని అవరేషన్ సిందూర్ సమయంలో తేల్చిచెప్పింది. కాగా.. సెప్టెంబర్ 26 నుంచి అవామీ యాక్టన్ కమిటీ నేతృత్వంలో కొన్నిరోజులుగా పీవీకేలో నిరసనలు జరుగుతున్నాయి పాక్ ప్రభుత్వం దశాబాలుగా తమను రాజకీయంగా, ఆర్థికంగా అణగదొక్కు తోందని నిరసనకారులు ఆందోళన వ్యక్తంచేస్తున్నారు. 70 ఏళ్లకుపైగా పీవీకేలోని ప్రజలకు ప్రాథమిక హక్కులు కూడా కల్పించలేదని వాపోయారు. పీవీకేలో మౌలిక సంస్కరణలు తీసుకురావాలని.. తమ 38 డిమాండ్లను అమలుచేయాలని డిమాండ్ చేస్తూ “షుల్‌ర్-డోన్.. వీల్-జామ్” పేరుతో అవామీ యాక్టన్ కమిటీ ఈ ఆందోళనలకు పిలుపునిచ్చింది.? ప్రభుత్వానికి పృథిరీకంగా నిరసనలు తీవ్రమవుతుండడంతో ఆందోళనకారులను చెదరగొట్టేందుకు భారీగా బలగాలను మోహించింది. ఈ క్రమంలో కాల్పులకు తెగబడటంతో 12 మంది ప్రాణాలు కోల్పోయారు. 150 మంది వరకు గాయపడ్డారు.

బైకెల్ కంటే కార్లకు బరువు ఎందుకు..? రాహుల్ వివరణపై భాజపా వ్యంగ్యాస్త్రాలు

ఇంటర్నేషన్స్: కొలంబియా పర్వతంలో ఉన్న కాంగ్రెస్ ఆగ్రనేత రాహుల్ గాంధీ చేసిన ఓ ప్రశ్నపై భాజపా వ్యంగ్యాస్త్రాలు విసిరింది. కారు బరువు 3000 కేజీలు ఉంటే.. బైక్ బరువు 100 కేజీలే ఎందుకు ఉంటుందని విద్యార్థులతో మాట్లాడుతూ రాహుల్ వివరణ ఇచ్చారు. ఇదేం అర్థంలేని ప్రసంగమంటూ కమలం పార్టీ నేత అమిత్ మాలవీయ ఎక్స్ వేదికగా విమర్శలు చేశారు. ఇంతకీ కాంగ్రెస్ ఎంపీ ఏం మాట్లాడారంటే..? “ఒక వ్యక్తిని తీసుకెళ్లే కారుకు 3000 కేజీల మెటల్ అవసరం. అదే 100 కేజీల మోటార్ సైకిల్‌పై ఇద్దరు ప్రయాణించవచ్చు. 150 కేజీల మెటల్‌తో తయారైన బైక్ ఇద్దరిని ఎలా తీసుకెళ్తుంది..? కారుకు అంత లోహం ఎందుకు అవసరమవుతోంది..?” అని విద్యార్థులతో రాహుల్



మాట్లాడారు. ఆ ప్రశ్నకు సమాధానం చెప్పే ప్రయత్నం చేశారు. “మోటార్ సైకిల్ ప్రమాదానికి గురైనప్పుడు ఇంజన్ వేరవుతుంది. దానివల్ల మీకు ఎలాంటి ప్రమాదం జరగదు. కారుకు ప్రమాదం జరిగినప్పుడు ఇంజన్ కారులోపలికి వెళు

ంది. కాబట్టి, మీకు ప్రమాదం జరగకుండా ఇంజన్‌ను అడ్డుకునేలా కారును డిజైన్ చేస్తారు. ఈ కారు సమస్యకు ఎలక్ట్రిక్ మెటలిటీనే పరిష్కారం చూపిస్తుంది. అది సెంట్రలైజ్డ్ ఎనర్జీ సిస్టమ్‌ను విచ్ఛిన్నం చేస్తుంది” అని రాహుల్ ప్రసంగించారు. బజాజ్, హీరో, టీవీఎస్ చాలా గ్రేట్.. రాహుల్ గాంధీ పోస్ట్ డీనిస్ట్ర భాజపా నేత అమిత్ మాలవీయ ఎక్స్ వేదికగా స్పందించారు. “నేను గతంలో ఎన్నడూ ఇలాంటి అర్థంలేని మాటలు వినలేదు. అసలు రాహుల్ గాంధీ ఏం చెప్పాలనుకున్నారో ఎవరైనా డీకోడ్ చేయగలరా..? చెప్పే నేను సంతోషిస్తాను. లేకపోతే మీకూ నాలాంటి పరిస్థితే ఉందా?” అని వ్యంగ్యంగా వ్యాఖ్యలు చేశారు.

త్వరలో ఆపరేషన్ సిందూర్ 2.0



అనుష్‌గఢ్: త్వరలో ఆపరేషన్ సిందూర్ 2.0 ఉండబోతోందంటూ భారత ఆర్మీ చీఫ్ ఉపేంద్ర ద్వివేది సంచలన వ్యాఖ్యలు చేశారు. శుక్రవారం రాజస్థాన్‌లోని అనుష్‌గఢ్ లోని ఆర్మీ చెక్ పోస్టును ఆయన సందర్శించారు. ఈ సందర్భంగా మాట్లాడుతూ.. పాకిస్తాన్‌ను భూగోళంలో లేకుండా చేస్తామంటూ వ్యాఖ్యానించారు. త్వరలో ఆపరేషన్ సిందూర్ 2.0 ఉంటుందని.. సైన్యం సిద్ధంగా ఉండాలన్నారు. పాక్‌లోని ఉగ్రవాద స్థావరాలను ధ్వంసం చేస్తామంటూ హెచ్చరించారు. “ప్రపంచ మ్యాప్‌లో ఉండాలను కుంటే ఉగ్రవాదాన్ని ఆపి తీరాల్సిందే.. లేదంటే చరిత్ర నుంచి తుడిచిపెట్టుకోవాల్సి వస్తుంది జాగ్రత్త” అని ఆర్మీ చీఫ్ వార్నింగ్ ఇచ్చారు. ఆపరేషన్ సిందూర్ సమయంలో మన సైన్యం పాక్‌తో చెన్ ఆడిందంటూ వ్యాఖ్యానించారు. ఆపరేషన్ సిందూర్ 1.0 సమయంలో న్యూఢిల్లీ చూపిన సహనం ఇకపై పునరావృతం కాదు. ఈసారి భారత్ హార్డిగా సిద్ధంగా ఉంది. పాకిస్తాన్ ప్రపంచ పటంలో ఉండాలా వద్దా అనే విషయాన్ని ఆలోచించేలా చర్యలు తీసుకుంటాం” అని ఉపేంద్ర ద్వివేది పేర్కొన్నారు. “మీరు పూర్తిగా సిద్ధంగా ఉండండి. భగవంతుడు అనుకుంటే.. ఆ అవకాశం త్వరలోనే వస్తుంది” అంటూ సైనికులకు సూచించారు. ఏప్రిల్ 22న పహలాం దాడి అనంతరం ప్రారంభమైన ఆపరేషన్ సిందూర్ సమయంలో పాకిస్తాన్‌లోని ఉగ్రవాద స్థావరాల ఆధారాలను భారత్ ప్రపంచానికి చూపించింది. భారత్ ఆ ఆధారాలను బయటపెట్టకపోయింటే, పాకిస్తాన్ వాటిని దాచేసేది.. ఆపరేషన్ సిందూర్‌లో భారత సైన్యం పాకిస్తాన్‌లో తొమ్మిది లక్షలను దాడి చేసింది. వాటిలో ఏడును ఆర్మీ, రెండును ఎయిర్ ఫోర్స్ దాడి చేసింది. “మేము లక్షలను గుర్తించాం ఎందుకంటే మేము కేవలం ఉగ్రవాదులను మాత్రమే నాశనం చేయాలనుకున్నాం” అని ఉపేంద్ర ద్వివేది చెప్పారు.

భారత్ అన్నింటినీ బలంగా ఎదుర్కొంటుంది



ఇంటర్నేషన్స్: ప్రపంచ ఆర్థిక వ్యవస్థ నిర్మాణాత్మక మార్పును చూస్తోందని ఆర్థిక మంత్రి నిర్మలా సీతారామన్ పేర్కొన్నారు. హఠాత్తుగా వచ్చినదే షాకిలను స్వీకరిస్తున్న భారత సామర్థ్యం బలంగా ఉందన్నారు. శుక్రవారం ఢిల్లీలో కొటిల్స్ ఎకనామిక్ కాన్ఫరెన్స్ 2025లో ఆమె పాల్గొన్నారు. ఈ సందర్భంగా ఆమె మాట్లాడుతూ ఆర్థిక, ఇంధన అసమతుల్యతను ఎదుర్కోవడం కూడా దేశాల ముందున్న కర్తవ్యం అని పేర్కొన్నారు. ‘భౌగోళిక రాజకీయ సంఘర్షణలు తీవ్రమవుతున్నాయి. ఆంక్షలు, నుంకాలు, విభేదాలు ప్రపంచ సరఫరా గొలుసులను దెబ్బతీస్తున్నాయి. ఇవి భారత్‌కు కూడా దెబ్బ. కానీ, వీటన్నింటినీ బలంగా ఎదుర్కొనే సామర్థ్యం మనకు ఉంది. మన ఆర్థిక పరపతి కూడా అభివృద్ధి చెందుతోంది. యుద్ధాలు, వ్యూహాత్మక పోటీలు, సంఘర్షణ సరిహద్దులను తిరిగి రాస్తున్నాయి. గతంలో బలమైన సంబంధాలు పరీక్షలు ఎదుర్కొంటున్నాయి, కొత్త సంకీర్ణాలు ఉద్భవిస్తున్నాయి. అయితే, మనం ఎదుర్కొంటున్నది తాత్కాలిక అంతరాయం మాత్రమే కాదు.. నిర్మాణాత్మక మార్పులు’ అని ఆమె అన్నారు. భారత ఆర్థిక వ్యవస్థ నిలకడగా ఉందని, స్థిరంగా వృద్ధి చెందుతూనే ఉందని నిర్మలా సీతారామన్ తెలిపారు. యాధృచ్ఛికంగా భారత్ ఈ స్థాయికి రాలేదని, అనేక శక్తిమంతమైన సంస్కరణల ద్వారా వచ్చిందన్నారు.

రెండేళ్ల లోపు చిన్నారులకు దగ్గు మందు వాడకండి..

కేంద్ర ఆరోగ్య శాఖ కీలక ఆదేశాలు

దగ్గు మందు కారణంగా మధ్యప్రదేశ్‌లోని చింద్వారా జిల్లాలో 11 మంది చిన్నారులు మరణించడం దేశవ్యాప్తంగా సంచలనం రేపింది. ఈ నేపథ్యంలోనే దగ్గు మందు వినియోగంపై కేంద్ర ప్రభుత్వం కీలక సూచనలు చేసింది. రెండేళ్లలోపు చిన్నారులకు దగ్గుమందు వాడకూడదని



డ్రెస్‌కోల్ జనరల్ ఆఫ్ హెల్త్ సర్వీసెస్ (డీజీహెచ్‌ఎస్) హెచ్చరికలు జారీ చేసింది. రెండు నుంచి ఐదేళ్ల లోపు పిల్లలకు అత్యవసరమైతే పరిమితంగా మాత్రమే దగ్గు మందు వాడాలని సూచించింది. మధ్యప్రదేశ్ చింద్వారా జిల్లాలో సెప్టెంబర్ 7వ తేదీ నుంచి 20 వ తేదీ మధ్య దాదాపు 15 రోజుల్లో కిష్కీ వైఫల్యం కారణంగా 9 మంది మరణించారు. రాజస్థాన్‌లోని సికార్ జిల్లాలో కూడా ఇలాంటి మరణాలే సమోదయ్యాయి. అయితే వారిలో ఐదుగురు కోల్డ్‌రెస్ మరొకరు నెక్స్‌ట్రో సిరప్ తీసుకున్నట్లుగా అధికారులు గుర్తించారు. దీంతో కేంద్ర ఆరోగ్య శాఖ అప్రమత్తమైంది. ఈ dextromethorphan hydrobromide సిరెపిల్‌పై అత్యవసర పరిశోధనలు ప్రారంభించింది. నేషనల్ సెంటర్ ఫర్ డిసీస్ కంట్రోల్, ది నేషనల్ ఇన్‌స్టిట్యూట్ ఆఫ్ వైరాలజీ, ది సెంట్రల్ డ్రగ్స్ స్టాండర్డ్ కంట్రోల్ ఆథారిటీ, ఇతర ఏజెన్సీలు మధ్యప్రదేశ్‌లోని చింద్వారా జిల్లాలో పర్యవేించాయి. చిన్నారుల మరణానికి ముందు వాడిన దగ్గు మందు శాంపిళ్లను పరిశీలించింది. ఆయా దగ్గు మందులు కలుషితం కాలేదని తేల్చాయి. అలాగే వాటిలో హానికారకమైన డైఎథిలీన్ గైకాల్ ఎథిలీన్ గైకాల్ వంటి కిష్కీలకు హాని కలిగించే రసాయనాలు లేవని తేల్చింది. ఈ నేపథ్యంలోనే చిన్నారులకు దగ్గు మందును పరిమితంగా వాడాలని డీజీహెచ్‌ఎ ఆదేశాలు జారీ చేసింది. చిన్నారల్లో దగ్గు మెడిసిన్ వాడకపోయినా వాటంతట అదే తగ్గుతుందని తెలిపింది. సరిపడా నిద్రతో పాటు సరైన జాగ్రత్తలు తీసుకుంటే సరిపోతుందని పేర్కొన్నారు. దగ్గు మందు తీసుకోవడం వల్ల చిన్నారులు మరణించిన ఘటనపై మధ్యప్రదేశ్ రాష్ట్ర ప్రభుత్వం కూడా అప్రమత్తమైంది. జలబు, జ్వరంతో వచ్చే చిన్నారులకు సాంతంగా చికిత్స అందించకూడదని.. తమ వద్దకు వచ్చిన పేషెంట్లను ప్రభుత్వ ఆస్పత్రికి తరలించాలని ఆదేశించింది. మరోవైపు dextromethorphan hydrobromide syrup బ్యాన్లు పంపిణీని రాష్ట్రవ్యాప్తంగా నిలిపివేశారు.

ఒకే దెబ్బకు రెండు...

-మొదటిపేజీ తరువాయి

ఏ మాత్రం తగ్గలేదని నిరూపించుకోవడానికి కేటీఆర్ సిద్ధమయ్యారు. పార్టీలో జరుగుతున్న పరిణామాలు కూడా ఫలితాలపై ప్రభావం చూపలేవన్నది జనానికి తెలియజేయాలని భావిస్తున్నారు. తన సోదరి కల్వకుంట్ల కవిత పార్టీ నేతలపై విమర్శలు చేయడంతో ఆమెను పార్టీ నుంచి సస్పెండ్ చేసిన సంగతి తెలిసిందే. కవిత ప్రభావం ఈ ఎన్నికల్లో ఉండకుండా ఉండేలా చూసుకోవాలని నేతలకు కేటీఆర్ ఇప్పటికే దిశానిర్దేశం చేశారు. పార్టీ అధినేత కేసీఆర్ ఈ ఎన్నికల ప్రచారానికి దూరంగా ఉండనున్నారు. బీఆర్ఎస్ వర్కింగ్ ప్రెసిడెంట్ కేటీఆర్ అంతా తానే అయి లోకల్ ఎన్నికలను

ఎదుర్కొనాలని నిర్ణయించారు. ఈ మేరకు స్థానిక సంస్థల ఎన్నికల్లో అభ్యర్థుల ఎంపిక దగ్గర నుంచి ప్రచారం వరకూ నేతలను సమన్వయం చేసుకుంటూ వెళతానని, పార్టీ కోసం గత రెండేళ్లుగా పార్టీ కోసం బాగా పనిచేస్తున్న వారికి స్థానిక సంస్థల ఎన్నికల్లో టికెట్లు ఇవ్వాలని నేతలను ఆదేశించారు. మరొకవైపు కాంగ్రెస్ ప్రభుత్వం గత రెండేళ్లుగా అవలంబిస్తున్న తీరును ప్రజల్లోకి తీసుకెళ్లి బీఆర్ఎస్ కు అనుకూలంగా మారేలా నేతలు వ్యవహరించాలని కేటీఆర్ ఆదేశించారు. స్థానిక సంస్థల ఎన్నికల్లో కాంగ్రెస్ కంటే కొన్ని సీట్లు అత్యధికంగా గెలిచి ప్రభుత్వంపై ప్రజల్లో ఉన్న వ్యతిరేకత ఏంటో చెప్పాలని కేటీఆర్ నేతలకు సూచించారు.

తాను జిల్లాల వారీగా పర్యటిస్తానని, మరికొన్ని జిల్లాల్లో హరీక్ రావు కూడా పర్యటించి ఎన్నికల ప్రచారంలో పాల్గొంటారని చెప్పారు. ఇప్పటికే కాంగ్రెస్ ప్రభుత్వం ఎన్నికలకు ముందు చేసిన హామీలను అమలు చేయకుండా ప్రజలను మోసం చేసిన తీరుపై బాకీ కార్డును కేటీఆర్ విడుదల చేశారు. ఈ బాకీ కార్డు ప్రతి ఇంటికి చేరేలా చూడాలని కేటీఆర్ నిర్ణయించారు. స్థానిక సంస్థల ఎన్నికలతో ఇటు కాంగ్రెస్ ప్రభుత్వాన్ని అటు కవితను దెబ్బతీసి పార్టీ క్షేత్ర స్థాయిలో బలంగా ఉండన్న విషయాన్ని తెలియజేప్పేలా వ్యవహరించాలని కేటీఆర్ నేతలకు దిశానిర్దేశం చేశారు

గ్రామాల్లో ఎన్నికల సందడి



హైదరాబాద్ : ప్రాదేశిక ఎన్నికలు మహబూబాబాద్ జిల్లాలో రెండు దశల్లో నిర్వహించడానికి అధికారులు అన్ని ఏర్పాట్లు పూర్తి చేశారు. ఎన్నికల షెడ్యూల్ విడుదలతో గ్రా మాల్లో స్థానిక ఎన్నికల సందడి నెలకొంది. మహబూబాబాద్ జిల్లా వ్యాప్తంగా 18 జెడ్పీటీసీ స్థానాలు, 193 ఎంపీటీసీ స్థానాలకు రెండు దశల్లో ఎన్నికలు నిర్వహించనున్నారు.రాష్ట్రవ్యాప్తంగా ఎన్నికలు నిర్వహిస్తున్న నేపథ్యంలో జిల్లాలో ఉన్న అధికారులు, పోలీసు బందోబస్తు, ఇతర అవసరాల ప్రాతిపదికన నేపథ్యంలో రెండు విడుదల ఎన్నికలు నిర్వహించడానికి అధికారులు ఏర్పాట్లు చేశారు. మొదటి విడతలు 9 జెడ్పీటీసీ స్థానాలు, వాటి పరిధిలో ఉన్న 104 ఎంపీటీసీ స్థానాలకు, రెండవ విడత 9 జెడ్పీటీసీ స్థానాలు, వాటి పరిధిలో ఉన్న 89 ఎంపీటీసీ స్థానాలకు ఎన్నికలు నిర్వహించడానికి చర్యలు చేపట్టారు.రెండు విడతల్లో జరిగే ఎన్నికలకు బందోబస్తు, సమస్యాత్మక ప్రాంతాల గుర్తింపు పూర్తి చేశారు. 18 జెడ్పీటీసీ స్థానాలు, 193 ఎంపీటీసీ స్థానాలకు 1,066 పోలింగ్ కేంద్రాలను ఇప్పటికే ఖరారు చేశారు. మొత్తం 5,56,780 మంది ఓటర్లు తమ ఓటు హక్కును వినియోగించాల్సి ఉండగా, 24 మంది రిటర్నింగ్ అధికారులను, 22 మంది అసిస్టెంట్ రిటర్న్ అధికారులను నియమించారు.అలాగే 1,279 మంది పోలింగ్

అధికారులను, 5,858 పోలింగ్ సిబ్బందిని నియమించారు. నామినేషన్ స్వీకరణకు క్లస్టర్ కేంద్రాలను ఏర్పాటు చేశారు. 142 మంది ఆర్ఎస్ ఎఆర్ఎస్ లను నియమించారు. 12 మంది జిల్లాస్థాయి అధికారులను నోడల్ అధికారులుగా నియమించి వివిధ విభాగాల పర్యవేక్షణ బాధ్యతలను అప్పగించారు. **మొదటి ఎన్నికలు జరిగే మండలాలు** బయ్యారం, చిన్న గూడూరు, దంతాలపల్లి, గార్ల, గూడూరు, మహబూబాబాద్, నరసింహాలపేట, పెద్ద వంగర, తొర్రూరు ఉన్నాయి. అక్టోబర్ 10 నుండి నామినేషన్ స్వీకరణ, 23వ తేదీన ఉదయం 7 నుండి సాయంత్రం 5 వరకు పోలింగ్ నిర్వహిస్తారు. **రెండో దశ ఎన్నికలు జరిగే మండలాలు** డోర్నకల్, గంగాం, ఇసుగర్రి, కేసముద్రం, కొత్తగూడ, కురవి, మరిపెడ, నెల్లెకుదురు, సోలోలు మండలాలు. అక్టోబర్ 13 నుండి నామినేషన్ స్వీకరణ, 27వ తేదీ ఉదయం 7 నుండి సాయంత్రం 5 వరకు పోలింగ్ నిర్వహిస్తారు. **ఎన్నికలు నిర్వహిస్తారా?** స్థానిక పోరుకు ఎన్నికల సంఘం షెడ్యూల్ విడుదల చేసినప్పటికీ ఎన్నికలు జరుగుతాయా లేదా అన్న అనుమానాలు సర్వత్రా వ్యక్తం అవుతున్నాయి. రిజర్వేషన్

అమలులో న్యాయపరమైన చిక్కులు తొలగిపోతాయా, ఎన్నికలు నిర్వహిస్తారా లేదా అన్న అంశం ఈనెల 8న స్పష్టమయ్యే అవకాశాలు ఉన్నాయని, ఆ తరువాతే పోటీ వ్యవహారం చూద్దామని ఆలోచనలో వివిధ పార్టీల నాయకులు ఉన్నట్లు ప్రచారం సాగుతోంది.అయితే మరోవైపు ఇప్పటికే ప్రకటించిన రిజర్వేషన్ ప్రకారం జెడ్పీటీసీ స్థానాలకు పోటీ చేయడానికి చాలామంది నేతలు సన్నాహాలు ప్రారంభించారు. అయితే చాలా చోట్ల తమకు అనుకూలంగా పోటీ చేయడానికి రిజర్వేషన్లు అనుకూలించకపోవడంతో నిరాశకు లోనవుతున్నారు. **బీసీలకు పెద్దపీట** మహబూబాబాద్ జిల్లాలో స్థానిక సంస్థల ఎన్నికల నేపథ్యంలో కొత్తగా ప్రవేశపెట్టిన 42 శాతం బీసీల రిజర్వేషన్ వల్ల ఈసారి జెడ్పీటీసీ, ఎంపీటీ స్థానాల్లో బీసీలకు పెద్దపీట లభించింది. 2019లో 16 ఎంపీటీ, 16 జెడ్పీటీసీ స్థానాలు ఉండగా బీసీలకు ఎంపీటీ స్థానాల్లో ఒక్కటి కూడా కేటాయించలేదు. ఇప్పుడు జరగబోయే ఎన్నికల్లో ఆరు స్థానాలు కేటాయించారు. అలాగే 2019లో జరిగిన జెడ్పీటీసీ ఎన్నికల్లో బీసీలకు ఒక్క స్థానం కూడా కేటాయించకపోగా ఇప్పుడు ఏడు స్థానాలను కేటాయించడంతో బీసీ వర్గాల్లో హర్షం వ్యక్తం అవుతోంది.

26 నుంచి చైనాకు విమాన సర్వీసులు

న్యూఢిల్లీ : కోవిడ్-19 , గల్ఫాన్ లోయలో సైనికుల మధ్య జరిగిన ఘర్షణల కారణంగా బందేళ్లుగా నిలిచిపోయిన భారత్-చైనా విమాన సర్వీసులు పునఃప్రారంభం కానున్నాయి. అక్టోబరు 2న భారత విదేశాంగ శాఖ ఈ ఒప్పందాన్ని ప్రకటించింది. ఈ నెల 26 నుంచి విమాన సేవలు మొదలవుతాయి. ఇరు దేశాల మధ్య ఉద్రిక్తతలు తగ్గుముఖం పట్టడంతో ద్వైపాక్షిక సంబంధాలు మెరుగుపడుతున్నాయి. పర్యాటకం, వాణిజ్యం, వ్యాపార భాగస్వామ్యాలను ప్రోత్సహించడమే లక్ష్యం. ఇండిగో కోల్కతా-గ్వాంగ్జు సర్వీసులను ప్రకటించింది.కోనా చైరెస్ వాప్టి, గల్ఫాన్ లోయ ఘర్షణలతో భారత్, చైనా మధ్య బందేళ్లుగా నిలిచిపోయిన విమాన సర్వీసులు.. పునఃప్రారంభం కానున్నాయి. ఇరు దేశాల మధ్య ఈ అంశంపై పలు దశాల్లుగా చర్యలు జరిగాయి. తాజాగా డైరెక్ట్ విమానాల పునఃప్రారంభానికి ఇరు దేశాల మధ్య ఒప్పందం కుదిరినట్లు భారత్ విదేశాంగశాఖ అక్టోబరు 2న ప్రకటించింది. వింటర్ షెడ్యూల్ను దృష్టిలో ఉంచుకొని.. ఈ నెల చివర నాటికి వివిధ నగరాల మధ్య విమాన సర్వీసులు పునఃప్రారంభించేందుకు భారత్, చైనాలకు చెందిన ఎయిర్లైన్స్ ఏర్పాట్లు చేసుకుంటాయని పేర్కొంది. ఈ

విధాది జనవరి నుంచి ఇరు దేశాల పౌరవిమానయాన అధికారుల మధ్య సాంకేతికస్థాయి చర్యలు జరిగినట్లు తెలిపింది. దీంతో అక్టోబరు 26 నుంచి విమాన సర్వీసులు ప్రారంభం కానున్నాయి.మధ్య సరిహద్దుల్లో బద్దేశ్ నుంచి నెలకున్న ఉద్రిక్తతల నేపథ్యంలో విమాన సర్వీసులు కూడా నిలిచిపోయాయి. కానీ, ప్రధాని నరేంద్ర మోదీ- చైనా అధ్యక్షుడు షీ జిన్ పింగ్లు, ఇరు దేశాల విదేశాంగ శాఖ అధికారుల మధ్య జరిగిన భేటీల్లో దీనిపై ప్రధానంగా చర్చించారు.. గత కొద్ది నెలలుగా భారత్, చైనా మధ్య ఉద్రిక్తతలు తగ్గుముఖం పట్టి పరిస్థితులు సాధారణ స్థితికి చేరుకోవడంతో ద్వైపాక్షిక సంబంధాలు క్రమంగా మెరుగుపడుతున్నాయి. ఆగస్టులో షాంఘై సహకార సంస్థ సదస్సు కోసం ప్రధాని చైనా వెళ్లినప్పుడు విమాన సేవల పునఃప్రారంభానికి నూత్రప్రాయంగా అంగీకరించాయి. తాజాగా, అవగాహనకు రావడంతో బద్దేశ్ తర్వాత భారత్, చైనా మధ్య నేరుగా విమాన సర్వీసులు మొదలుకానున్నాయి.ఇక, విదేశాంగ శాఖ ప్రకటన వెలువడిన కాసేపటికే చైనాకు విమాన సర్వీసుల పునఃప్రారంభంపై ప్రముఖ ఎయిర్లైన్స్ ఇండిగో ప్రకటన చేసింది. కోల్కతా

నుంచి గ్వాంగ్జు మధ్య అక్టోబరు 26 నుంచి రోజూ నాన్-స్టాప్ సర్వీసులు నడుస్తాయని తెలిపింది. డీజీసీఏ నిబంధనలకు లోబడి ఢిల్లీ-గ్వాంగ్జు విమానాలను త్వరలోనే నడుపుతామని పేర్కొంది.ఇరు దేశాల మధ్య పర్యాటకాన్ని ప్రోత్సహించడానికి, సరిహద్దు వాణిజ్యం, వ్యూహాత్మక వ్యాపార భాగస్వామ్య మార్గాల పునఃస్థాపనలో భాగంగా ఇండిగో తన ఎయిర్బస్ ౩20 నియో విమానాలను ఉపయోగిస్తుందని తెలిపింది. ఇరుదేశాల మధ్య డైరెక్ట్ విమాన సర్వీసులు నిలిచిపోవడంతో వ్యాపార, పర్యటక, విద్యా రంగాలపై తీవ్ర ప్రభావం చూపింది. దౌత్యపరమైన సంబంధాలు కొనసాగుతున్నప్పటికీ, ఇరు దేశాల మధ్య సంబంధాలు బెదిసికొట్టిన నేపథ్యంలో ఈ ప్రకటన ఉద్రిక్తతల తగ్గుముఖం పట్టడానికి సంతోషంగా భావిస్తున్నారు. ఆమెరికా-భారత్ వాణిజ్య చర్యలు, డానాల్డ్ ట్రంప్ భారతదేశంపై 50 శాతం సుంకాలను విధించిన నేపథ్యంలో ఈ పరిణామం జరిగింది. ఎస్సీఓ భేటీ అనంతరం మోదీ, జిన్పింగ్ సమావేశమయ్యారు. ఆ తర్వాత రష్యా అధ్యక్షుడు వ్లాదిమిర్ పుతిన్, మోదీ, జిన్పింగ్లు కలిసి ఫోటోలు దిగారు. దీనిపై ఆమెరికా అధ్యక్షుడు డొనాల్డ్ ట్రంప్ అత్యవసరక్షేగక్కుదం గమనార్హం.

మాజీ మంత్రి రాంరెడ్డి దామోదర్ రెడ్డికి కడసారి నివాళులు

-మొదటిపేజీ తరువాయి

అజరామరమైన నాయకుడని, ఆయన మరణం పార్టీకి, ప్రజలకు తీరని లోటని తెలిపారు. స్థానిక ప్రజలు, అభిమానులు పుష్పగుచ్ఛాలు సమర్పించి తమ గౌరవం, కృతజ్ఞతాభివందనాలు తెలియజేశారు. బడుగుపల్లి ఎమ్మెల్యేగా, ఒకసారి మంత్రిగా ప్రజాసేవలందించిన దామోదర్ రెడ్డి గారు పరాస్పర్యం చెందడం అందరినీ తీవ్రంగా కలచివేసింది. ఆయనను కోల్పోవడం ఎవరికీ జీర్ణించుకోలేని విషాదమని పలువురు భావోద్వేగానికి గురయ్యారు. ఈ సందర్భంగా జిల్లా నలుమూలల నుండి ఆయన అభిమానులు, కార్యకర్తలు తరలివచ్చి కన్నీటి నివాళులు అర్పించారు. రేపు ఉదయం తుంగతుర్తిలో దామోదర్ రెడ్డి గారి దహన కార్యక్రమాలు జరుగునున్నాయి. **మాజీ మంత్రి దామోదర్ రెడ్డి భౌతికకాయానికి సీఎం రేవంత్ రెడ్డి నివాళి** మాజీ మంత్రి రాంరెడ్డి దామోదర్ రెడ్డి భౌతికకాయానికి ముఖ్యమంత్రి రేవంత్ రెడ్డి పలువురు



రెడ్డి తదితరులు ఉన్నారు. దామోదర్ రెడ్డి, తాను ఒకేసారి ఎమ్మెల్యేలుగా ఎన్నికై అసెంబ్లీలో అడుగుపెట్టామని, ప్రజా సమస్యలపై అలుపెరగని పోరాటం చేశారని కోదండరెడ్డి కొనియాడారు. చిన్న చిన్న ఆరోగ్య సమస్యలు ఉన్నాయని... కోలుకుని తిరిగి పార్టీలో ఉంటారని తాము భావించామన్నారు. ఆయన మృతి ఉమ్మడి నల్గొండ జిల్లాకే కాదు తెలంగాణ రాష్ట్రానికి తీరని లోటని పేర్కొన్నారు.

కాంగ్రెస్ నాయకులు నివాళులు అర్పించారు. రెండ్రోజుల కిందట హైదరాబాద్ లోని ఏఐజీ ఆసుపత్రిలో చికిత్స పొందుతూ దామోదర్ రెడ్డి మృతిచెందారు. సందర్భనార్థం ఇవాళ జూబ్లీహిల్స్ లోని ఆయన నివాసంలో భౌతికకాయాన్ని అంత్యక్రియలకు దామోదర్ రెడ్డి భౌతికకాయానికి నివాళులు అర్పించి, ఆయన కుటుంబ సభ్యులను సీఎం హామర్చించారు. నివాళు లర్పించిన వారిలో సీఎం నలవేదారు వేం నరేందర్ రెడ్డి, రైతు కమిషన్ చైర్మన్ కోదండ

కాంగ్రెస్ పాలనలో తెలంగాణ ఆర్థిక విధ్వంసం

హైదరాబాద్ : ముఖ్యమంత్రి రేవంత్ రెడ్డి నేతృత్వంలోని కాంగ్రెస్ పాలనలో తెలంగాణ ఆర్థిక వ్యవస్థ సంపూర్ణ విధ్వంసానికి గురైందని బీఆర్ఎస్ వర్కింగ్ ప్రెసిడెంట్ కేటీఆర్ తీవ్ర స్థాయిలో విమర్శించారు. తాజాగా, సెప్టెంబర్ 2025 నెలలో వస్తూ, సేవల వస్తూ (జీఎస్టీ) వసూళ్ల వృద్ధి రేటులో తెలంగాణ దేశంలోనే అట్టడుగున ఉండటం దారుణమని కేటీఆర్ అన్నారు. తెలంగాణ ఆర్థిక విధ్వంసానికి సంబంధించిన మరో స్పష్టమైన సూచిక ఇదేనని ఆయన పేర్కొన్నారు. సరిగ్గా రెండేళ్ల క్రితం, కేసీఆర్ సమర్థ పాలనలో తెలంగాణ రాష్ట్రం దేశంలోనే నెంబర్ వన్ స్థానంలో నిలిచిందని ఆయన గుర్తు చేశారు. జీఎస్టీ వృద్ధిలో ఈ పతనం, రేవంత్ రెడ్డి పరిపాలనలో రాష్ట్ర ఆర్థికవ్యవస్థ ఎంత విధ్వంసం పాలయ్యిందో చెప్పే ఒక నిదర్శనమని కేటీఆర్ ధ్వజమెత్తారు. గత బీఆర్ఎస్ హయాంలో వ్యవసాయం నుండి ఐటీ వరకూ అన్ని రంగాలకు రాష్ట్ర ప్రభుత్వం గట్టి దన్ను ఇవ్వడంతో ఆర్థికవ్యవస్థ పరుగులు తీసి, రికార్డులు తిరగరాసిందని కేటీఆర్ తెలిపారు. కానీ, నేడు కాంగ్రెస్ పాలనలో, పండుగ వచ్చినా, పబ్లిం వచ్చినా కూడా అన్ని రంగాలూ నేలమాపులే చూస్తున్నాయని ఆయన ఆవేదన వ్యక్తం చేశారు. వ్యవసాయం నుండి రియల్ ఎస్టేట్ వరకూ అన్ని రంగాల్లోనూ డ్రైస్ట్రమే తొండవిస్తోందని మండిపడ్డారు. “అరాచకత్వం, అవినీతి, అనుభవలేమి కలగలసిన రేవంత్ పాలనలో తెలంగాణ ఆర్థిక విధ్వంసానికి గురవుతోంది. కాంగ్రెస్ ప్రభుత్వం ఈ విధ్వంసాన్ని వెంటనే ఆపడానికి చర్యలు తీసుకోవాలి” అని బీఆర్ఎస్ వర్కింగ్ ప్రెసిడెంట్ కేటీఆర్ డిమాండ్ చేశారు.

లిక్కర్ షాపులకు దసరా కిక్కు.

-మొదటిపేజీ తరువాయి

నుంచి మద్యం విక్రయాలు ఊపందుకున్నాయి. ఈ ఒక్కరోజు రూ. 300 కోట్లు మద్యం బిజినెస్ అయ్యే అవకాశం ఉందని అంచనా వేస్తున్నారు. **లిక్కర్ షాపులకు దసరా కిక్కు.. భారీగా పెరిగిన మద్యం విక్రయాలు** తెలంగాణలో మద్యం విక్రయాలు భారీగా పెరిగాయి. ఈ విధాది సెప్టెంబరులోనే రూ.3,046 కోట్ల మేర మద్యం అమ్మకాలు జరిగాయని ఎక్సైజ్ అధికారులు తెలిపారు. ఈ విధాది సెప్టెంబరు 29న రూ.278 కోట్లు, 30న రూ.333 కోట్లు, అక్టోబర్ 1న రూ.86.23 కోట్ల మద్యం అమ్మకాలు జరిగాయి. గతేడాదితో పోలిస్తే ఈ 3 రోజుల్లోనే 60 నుంచి 80శాతం వరకు అమ్మకాలు పెరిగాయి. ఈ విధాది ఇప్పటి వరకు.. రాష్ట్ర వ్యాప్తంగా 29.92 లక్షల కేసుల లిక్కర్, 36.46 లక్షల కేసుల బీర్లు విక్రయించారు. గతేడాదితో పోలిస్తే 7శాతానికిపైగా మద్యం విక్రయాలు పెరిగాయి. మద్యం సేల్స్ పెరగడంతో ఎక్సైజ్ శాఖకు రాబడి పెరిగింది.

స్వగ్రామంలో దసరా వేడుకలు..

పాల్గొన్న సీఎం రేవంత్



-మొదటిపేజీ తరువాయి

జిల్లా వంగూర్ మండలం కొందారెడ్డపల్లికి హెలికాప్టర్లో కుటుంబసభ్యులతో కలిసి ఆయన చేరుకున్నారు. ఈ సందర్భంగా సీఎం రేవంత్ రెడ్డికి నియోజకవర్గ ఎమ్మెల్యే రాక్షర్ వంశీకృష్ణతోపాటు గ్రామస్థులు గజమాలతో స్వాగతం పలికి.. ఆయనపై పూల వర్షం కురిపించారు. అనంతరం ఆ గ్రామంలోని శ్రీ అంజనేయస్వామి దేవాలయంలో స్వామివారిని దర్శించుకుని సీఎం రేవంత్ రెడ్డి ప్రత్యేక పూజలు నిర్వహించారు. ఈ సందర్భంగా ముఖ్యమంత్రికి ఆలయ పూజారులు తీర్థ ప్రసాదాలు అందజేశారు. ఆ తర్వాత తన నివాసానికి రేవంత్ రెడ్డి చేరుకున్నారు. సాయంత్రం గ్రామంలోని దసరా ఉత్సవాల్లో సీఎం రేవంత్ రెడ్డి పాల్గొన్నారు. స్థానిక కట్టమైనమ్మ దేవాలయంలో ఆయన పూజలు చేశారు. అనంతరం గ్రామస్థులతో కలిసి జవ్విచెట్టు వద్దకు చేరుకున్నారు. ఈ సందర్భంగా సీఎం రేవంత్ రెడ్డి ప్రత్యేక పూజలు చేశారు. మరోవైపు స్వగ్రామంలో దసరా ఉత్సవాల్లో సీఎం రేవంత్ రెడ్డి పాల్గొంటున్నారని సమాచారం అందడంతో .. ఆ పరిసర గ్రామాల ప్రజలంతా కొందారెడ్డివల్లెకు భారీగా తరలివచ్చారు. దీంతో ఆ గ్రామం జనసంద్రంగా మారింది. మరోవైపు సీఎం రేవంత్ రెడ్డి పర్యటన నేపథ్యంలో కొందారెడ్డిపల్లెలో భారీగా పోలీసులు మోహరించారు.

జైన్ సమాజం గరిష్ట స్థాయిలో

ఎదగడానికి ఈ జీటో కనెక్ట్ వేదిక



-మొదటిపేజీ తరువాయి

జైన్ తత్వం నియంత్రణ మార్గాన్ని చూపిస్తుందన్నారు. ఆధ్యాత్మికత, వ్యాపార రంగం, విద్య, సంస్కృతి కలిసి జైన్ సమాజం గరిష్ట స్థాయిలో ఎదగడానికి ఈ జీటో కనెక్ట్ వేదికగా మారిందన్నారు. ప్రపంచానికి ప్రేరణగా వాణిజ్యం, సాంస్కృతిక భావం, ఆధ్యాత్మికత, సమాజ సేవ లక్ష్యాలను కలిపి రూపొందించిన ఒక సమగ్ర ఈమెంటోగా ఆయన అభివర్ణించారు. మంత్రి శ్రీధర్ బాబు మాట్లాడుతూ.. విలువలతో కూడిన వృద్ధికి చిరునామాగా తెలంగాణ దేశంలోని ఇతర రాష్ట్రాలకు రోల్ మోడల్ గా మారిందన్నారు. పారిశ్రామికాభివృద్ధికి అత్యంత అనుకూలంగా ఉన్న తెలంగాణలో పెట్టుబడులు పెట్టేందుకు ముందుకు రావాలని పారిశ్రామికవేత్తలను కోరారు. ఒకప్పుడు పారిశ్రామికవేత్తలు ప్రభుత్వాల్నిచ్చే రాయితీలు, ప్రోత్సాహకాలను చూసి పెట్టుబడులు పెట్టేవారన్నారు. మారుతున్న పరిస్థితులకు అనుగుణంగా ఇప్పుడు వారి ఆలోచన తీరు కూడా మారిందన్నారు. ప్రతి అంశాన్ని క్షుణ్ణంగా పరిశీలించిన తర్వాతే నిర్ణయం తీసుకుంటారన్నారు. ఈ కార్యక్రమానికి కేంద్రమంత్రి కిషన్ రెడ్డి, యోగా గురువు రాందేవ్ బాబా హాజరయ్యారు.

గ్రూప్ 1 లో డిఎస్సీ ఉద్యోగం సాధించిన లతీఫా ఆశ కష్టపడి చదివితే విజయం సాధించవచ్చు

రామగుండం మండలం, రిపోర్టర్
(శుభోద్దయం న్యూస్):

కష్టపడి చదువుతే విజయం వరిస్తుందని గ్రూప్ వన్ లో డిఎస్సీ ఉద్యోగం సాధించిన లతీఫా ఆశ అన్నారు. విజయ దశమి నాడు గోదావరిఖని మార్కుడేయ కాలనీలోని బస్టి వాసులు గ్రూప్ వన్ లో డిఎస్సీగా ఉద్యోగం సాధించిన లతీఫా ఆశను శాలువాతో పూల ఘనంగా సన్మానించారు. ఈ సందర్భంగా లతీఫా ఆశ మాట్లాడుతూ నేటి యువత కష్టపడి చదివితే విజయం సాధించవచ్చు అని తమ లక్ష్యాన్ని ఎంచుకొని లక్ష్యం కోసం విజయం సాధించే వరకు పోరాటం చేయాలని అన్నారు. నేటి యువత సామాజిక మాధ్యమాలను మంచి వాటిపై దృష్టి సాధించాలని, ఓడిపోయామని బాధపడకుండా గెలుపు కొరకు నిరంతరము పోటీపడినప్పుడే విజయము చేకూరుతుందని . అలాగే లతీఫా ఆశ తండ్రి ప్రభుత్వ డిగ్రీ కళాశాల రిటైర్డ్ ట్రైనింగ్ పి దాదాసాలం మాట్లాడుతూ నా కూతురు గ్రూప్ వన్ లో డిఎస్సీగా ఉద్యోగం సాధించి నందుకు చాలా సంతోషంగా ఉందని చిన్న వయసులోనే ఉద్యోగం సాధించి నేటి యువతకు ఆదర్శం గా నిలిచారని అన్నారు. ఈ కార్యక్రమంలో మార్కుడేయ కాలనీ బస్టి



వాసులు చెరుకుపల్లి రాజరెడ్డి గీతారెడ్డి, బందారి నరేందర్ మాధవి, బొల్లవేటి మల్లయ్య కేశవ్మ, ఆదెపు రవి సంధ్యవద్దురి శశి కుమార్ సరిత, ఆకుల సంజీవ్ మానస, రాములు మాధవి, రవి షబానా జెట్టి రాము లక్ష్మి, కోటగిరి శ్రీకాంత్ సరిత, సదయ్యా రజిత గోపి స్వప్న, రాంబాబు

అన్నపూర్ణకోటేశ్వర్, వైద్య శ్రీనివాస్ సుధాకర్, మార్కుడేయ కాలనీ యువకులు బందారి రేవంత్, జెట్టి శ్రీ వర్ధన్, కోటగిరి శ్రీమాన్, సాయి ప్రణవ్, బందారి నర్మద, తదితరులు పాల్గొన్నారు. అనంతరం గోవర్ధన్ పూజారి విజయ దశమి సందర్భంగా జమ్మి పూజ చేశారు.

మల్కాలపల్లి లో దుర్గాదేవి నవరాత్రి ఉత్సవాల్లో పాల్గొన్న రామగుండం ఎమ్మెల్యే మక్కాన్ సింగ్ రాజ్ రాకూర్



రామగుండం మండలం, రిపోర్టర్
(శుభోద్దయం న్యూస్):

రామగుండం నియోజకవర్గ శాసనసభ్యులు ఎం.ఎస్. రాజ్ రాకూర్ శుభవారం రోజున రామగుండం కార్పొరేషన్



పరిధి లోని మల్కాలపల్లిలో నిర్వహించిన దుర్గా దేవి నవరాత్రి ఉత్సవాల లో పాల్గొన్నారు.ఈ సందర్భంగా ప్రత్యేక పూజలు నిర్వహించి అమ్మవారి ఆశీర్వాదం పొందారు. అనంతరం అన్నదాన

కార్యక్రమంలో కూడా పాల్గొని భక్తులతో కలిసి ప్రసాదాన్ని స్వీకరించారు. ఎమ్మెల్యే వెంట కాంగ్రెస్ పార్టీ నాయకులు ఉన్నారు.ఈ కార్యక్రమంలో స్థానిక భక్తులు, కమిటీ సభ్యులు, నాయకులు మరియు పలువురు విశేషంగా పాల్గొన్నారు.

కేంద్రీయ విద్యాలయం వనపర్తి

జిల్లాకు మంజూరు

ప్రధానమంత్రి నరేంద్ర మోడీ కృతజ్ఞతలు తెలిపిన వనపర్తి జిల్లా బిజెపి నాయకుడు ఉండే కోటి అంజి

వనపర్తి : వనపర్తి జిల్లా కేంద్రానికి పేదంటి విద్యార్థిని విద్యార్థులు ఫీజులు కట్టలేక ఆర్థిక భారాలు మోయలేక ఇబ్బంది పడుతున్న తల్లిదండ్రులకు సెంట్రల్ సిలబస్ ఉన్నత చదువులు చదివి గొప్ప గొప్ప ఉద్యోగాలు పొందడానికి కేంద్రీయ విశ్వవిద్యాలయం వనపర్తి పట్టణానికి కేంద్రీయ విశ్వవిద్యాలయం మంజూరు చేసినందుకు ప్రధానమంత్రి నరేంద్ర మోడీ గారికి కృషి చేసిన పోతుగంటి రాములు మాజీ ఎంపీ , ఎంపీ డీకే అరుణమ్మ , బిజెపి ఎంపీ అభ్యర్థి భరత్ ప్రసాద్, మాజీ జెడ్పీ చైర్మన్ లోకనాథ్ రెడ్డి , జిల్లా అధ్యక్షులు డి నారాయణ , కేంద్రీయ విశ్వవిద్యాలయం దాదాపు 120 కోట్ల రూపాయలతో నిర్మించబోతున్న కేంద్రీయ విశ్వవిద్యాలయం వనపర్తి జిల్లా కేంద్రానికి రావడానికి కృషి చేసిన అందరికీ ప్రత్యేక ధన్యవాదాలు తెలియజేసిన బిజెపి పట్టణ ఉపాధ్యక్షులు ఉండే కోటి అంజి తెలియజేయడం జరిగింది.

గ్రామస్వరాజ్యం రావాలన్న గాంధీ మహాత్ముని కలలకు పాలకులు తూట్లు పొడుస్తున్నారు

రామగుండం మాజీ ఎమ్మెల్యే కోరుకంటి చందర్

గోదావరిఖని లాన్, రిపోర్టర్(శుభోద్దయం న్యూస్):

గ్రామస్వరాజ్యం రావాలన్న గాంధీ మహాత్ముని కలలకు నేటి పాలకులు తూట్లు పొడుస్తున్నారనీ, మహాత్ముని అహింస మార్గంలో కేసీఆర్ ప్రత్యేక తెలంగాణ రాష్ట్రాన్ని సాధించారని రామగుండం మాజీ ఎమ్మెల్యే కోరుకంటి చందర్ అన్నారు. మహాత్మా గాంధీ జయంతి సందర్భంగా గురువారం గోదావరిఖని చౌరస్తాలోని గాంధీ మహాత్ముని విగ్రహానికి బి.ఆర్.ఎస్ నాయకులతో కలిసి మాజీ ఎమ్మెల్యే కోరుకంటి చందర్ పూలమాలలు వేసి నివాళులు అర్పించారు. ఈ సందర్భంగా ఆయన మాట్లాడుతూ అహింసా మార్గం ద్వారా దేశానికి స్వాతంత్ర్యం తెచ్చిన గాంధీ మహాత్ముడు గ్రామ స్వరాజ్యం కావాలని కోరుతున్నారని తెలిపారు. కాంగ్రెస్ పార్టీ పాలనలో నేడు గ్రామాల్లోని రైతులు యూరియా కోసం అల్లాడుతున్నారని అన్నారు. నేటి పాలకుల తీరుతో గాంధీ మహాత్ముని ఆత్మ గోళిస్తుందని అన్నారు. గాంధీ మహాత్ముని అహింసా మార్గం ద్వారా కేసీఆర్ తెలంగాణ రాష్ట్రాన్ని



సాధించారని, కేసీఆర్ పాలనలో రాష్ట్రం బంగారు తెలంగాణ వైపు అడుగులు వేసిందని తెలిపారు. ఈ కార్యక్రమంలో బిఆర్ఎస్ పార్టీ నాయకులు నడిపల్లి మురళీధర్ రావు, మారుతి, అచ్చే వేణు,నూతి తిరుపతి, మెతుకు దేవరాజు, సట్ల శ్రీనివాస్,కోడి రామకృష్ణ, ఇరుగురాళ్ళ శ్రావన్ ముద్దసాని సంద్యా రెడ్డి గుర్రం పద్మ యాసర్ తిమ్మై తదితరులు పాల్గొన్నారు.

మహాత్మా గాంధీ జయంతి ఘనంగా నివాళు లర్పించిన మండల కాంగ్రెస్ నాయకులు

జుక్కల్,ఆర్ సి ప్రతినిధి -సయ్యద్ అతిక్(శుభోద్దయం న్యూస్):



జాతిపిత మహాత్మా గాంధీ జయంతి సందర్భంగా గురువారం కాంగ్రెస్ పార్టీ నేతలు ఘనంగా నివాళులర్పించారు. గాంధీ విగ్రహానికి పూలమాలలు వేసి ఆయనను స్మరించారు. ఈ సందర్భంగా కాంగ్రెస్ మండల అధ్యక్షుడు మహేందర్ రెడ్డి మాట్లాడుతూ, “గాంధీజీ చూపిన సత్తా, అహింస, శాంతి మార్గమే దేశానికి దారి చూపుతుందని” పేర్కొన్నారు. యువత గాంధీ ఆలోచనలను అవలంబించి దేశాభివృద్ధికి కృషి చేయాలని గాంధీజీ సిద్ధాంతాలను భావితరాలకు తెలియాలని మహాత్మా గాంధీజీ ప్రబోధించిన సత్తా, అహింస మానవాళి నిత్య జీవనానికి బలమైన శక్తినిస్తాయని గాంధీజీ వాదిన స్వయంగా ఆచరించి వాటి శక్తిని చూపించారని ఆ మహాత్మా జయంతి సందర్భంగా హృదయపూర్వకంగా నివాళులు అర్పించామని స్వాతంత్ర పోరాటంలో మహాత్మా గాంధీ చేసిన ఎనలేని కృషిని మరచిపోలేమని తెలిపారు.ఈ కార్యక్రమంలో కాంగ్రెస్ పార్టీ మండల అధ్యక్షుడు పి. మహేందర్ రెడ్డి, సీనియర్ నాయకులు, చిప్ప మోహన్, పి నాగిరెడ్డి, బస్వరాజ్ దేశాయి, అక్బలి సాయి రెడ్డి, ఎస్. మధు, సయ్యద్ ఫిరోజ్, బి, నాగరాజ్ కాంగ్రెస్ పార్టీ కార్యకర్తలు తదితరులు పాల్గొన్నారు.

జుక్కల్ లో మాజీ ఎమ్మెల్యే ఆధ్వర్యంలో లలాయ్... బలయ్

జుక్కల్, ఆర్ సి ప్రతినిధి - సయ్యద్ అతిక్(శుభోద్దయం న్యూస్):



కామారెడ్డి జిల్లా జుక్కల్ నియోజకవర్గం విజయదశమి సందర్భంగా శుభవారం జుక్కల్ మాజీ ఎమ్మెల్యే హన్మంత్ షిండే జుక్కల్ ఆర్యవైత్య సంఘం భవనంలో ఏర్పాటు చేసిన అలాయ్ బలాయ్ లో పెద్ద ఎత్తున గ్రామ బీఆర్ఎస్ శ్రేణులు దసరా పండుగను పురస్కరించుకుని మాజీ మెల్యే షిండేను బంగారం ఇచ్చి ఆలింగనం చేసుకున్నారు. దసరా శుభాకాంక్షలు తెలిపారు.ఈ కార్యక్రమంలో జోలిగే ప్రభాకర్ వి. రాకేష్ రాయకర్ మన్నాజీ మిథున్ పటేల్ వెంకట పటేల్ విట్టల్ లక్ష్మణ్ నియోజకవర్గ బిఆర్ఎస్ నాయకులు తదితరులు పాల్గొన్నారు.

భారతదేశ మాజీ ప్రధాని లాల్ బహదూర్

శాస్త్రి జయంతి వేడుకలు

నియర్ అండ్ డియర్ ఫ్రెండ్స్ ఆర్గనైజేషన్ ఆధ్వర్యంలో

రామగుండం మండలం, రిపోర్టర్(శుభోద్దయం న్యూస్):



జై జవాన్ జై కిసాన్ అనే నినాదం సృష్టికర్త నిస్సార్పరదుడు, భారత దేశ మాజీ ప్రధాని లాల్ బహదూర్ శాస్త్రి ఎనలేని సేవలు చేశారని ఆయన ఆశయ సాధన కోసం ప్రతి ఒక్కరు కృషి చేయాలని పలువురు వక్తలు సూచించారు. ఈ మేరకు పెద్దపల్లి జిల్లా గోదావరిఖని మార్కుడేయ కాలనీ లో నియర్ అండ్ డియర్ ఫ్రెండ్స్ ఆర్గనైజేషన్ ఆధ్వర్యంలో దేశ మాజీ ప్రధాని లాల్ బహదూర్ శాస్త్రి జయంతి వేడుకలను ఘనంగా నిర్వహించారు ఈ సందర్భంగా శాస్త్రి చిత్రపటానికి పూలమాల వేసి ఘన నివాళులు అర్పించారు. దేశం కోసం శాస్త్రి చేసిన సేవలను వక్తలు కొని యాదారు. కార్యక్రమంలో హెచ్ఎంఎస్ రాష్ట్ర ఉపాధ్యక్షులు ఉపేందర్, లఘు చిత్రాల దర్శకులు దామర్ శంకర్ సీనియర్ జర్నలిస్ట్ దయానంద్ గాంధీ,ఎస్ మా అధ్యక్షులు కుమార్ పటేల్, ప్రధాన కార్యదర్శి శ్రీనివాస్, మోకు దెబ్బ జిల్లా అధ్యక్షులు భూషణ్ గౌడ్, మూల శంకర్, కనకయ్య, శేఖర్, తదితరులు పాల్గొన్నారు.

బాలకార్తికతకు అంతమెప్పుడు బాల కార్తికులను

తరలిస్తున్న వాహన డ్రైవర్ల పై కేసులు నమోదు చేయాలి

గద్వాల జిల్లా, ప్రతినిధి రమేష్(శుభోద్దయం న్యూస్):

ప్రతి రోజు కేటిడాడ్డి , ధరూర్, గట్టు మండలాల నుంచి బోలేర్ వాహనాలలో బాల కార్తికులను తరలించడమే కాకుండా ఓవర్ లోడ్ ప్రయాణాలు జరుగుతున్నాయి. వాహనాలలో బాల కార్తికులను తరలిస్తున్న సంబంధిత శాఖ అధికారులకు ఏమాత్రం పట్టించు లేదని ఆరోపణలు వస్తున్నాయి. పత్తి, మిరుప చేనులలో బాల కార్తికుల కనిపిస్తున్నారని అప్పుడప్పుడు దాడులు చేసి బాలలను అదుపులో తీసుకుంటున్నారే కాని పూర్తిగా నిర్మూలించడం లేదు.




స్థానిక సంస్థల ఎన్నికలకు సిద్ధం కావాలి



ఎమ్మెల్యే బండ్ల కృష్ణమోహన్ రెడ్డి

గద్వాల జిల్లా, ప్రతినిధి రమేష్(శుభోద్దయం న్యూస్):

గద్వాల నియోజకవర్గంలోని గట్టు, కె.టి.డాడ్డి మండల కేంద్రాల్లో నాయకులు, కార్యకర్తల సమావేశంలో ఎమ్మెల్యే బండ్ల కృష్ణమోహన్ రెడ్డి పాల్గొన్నారు. త్వరలో జరగబోయే



స్థానిక సంస్థల ఎన్నికలకు సిద్ధం కావాలని పిలుపునిచ్చారు. మాజీ ప్రజా ప్రతినిధులు మాట్లాడుతూ గ్రామాల అభివృద్ధి కోసం ఎమ్మెల్యే బలపరిచిన అభ్యర్థులను గెలిపించాలన్నారు. గ్రామాల్లో వర్ష విభేదాలు పక్కన పెట్టి అభ్యర్థులను గెలిపించడం ద్వారా మరిన్ని అభివృద్ధి కార్యక్రమాలు సాధ్యమవుతాయని తెలిపారు. ఎమ్మెల్యే మాట్లాడుతూ ప్రతి

గ్రామంలో రిజర్వేషన్లు, స్థానిక నాయకత్వం బట్టి ప్రతి ఒక్కరికి అవకాశాలు కల్పిస్తామని చెప్పారు. ఎంపీటిసీ, జడ్పీటిసీ, సర్పంచ్ అభ్యర్థులను గెలిపించి గ్రామాల అభివృద్ధికి కృషి చేయాలని కోరారు. ఈ సమావేశంలో మాజీ ప్రజా ప్రతినిధులు, నాయకులు, కార్యకర్తలు, యువకులు

రామాయంపేటలో ఘనంగా దసరా పండుగ వేడుకలు

రామాయంపేట(శుభోదయం న్యూస్):



మెదక్ జిల్లా రామాయంపేట వ్యాప్తంగా దసరా పండుగను పురస్కరించుకొని గురువారం రోజు ఆయుధ పూజ,దుర్గామాత పూజలు నిర్వహించారు.రామాయంపేట పట్టణంతో పాటు మండలంలోని అన్ని గ్రామాలలో ప్రజలు దసరా పండుగను చాలా ఉత్సాహంగా జరుపుకున్నారు.అదేవిధంగా మున్సిపాలిటీ పరిధిలో గోలపర్తి గ్రామ శివారులోని మైదానంలో దసరా పండగను పురస్కరించుకొని అక్కడ టిపిసిసి సభ్యులు చౌదరి సుప్రభాత రావు ఆధ్వర్యంలో దసరా పండగకి వచ్చే ప్రజలు ఎలాంటి ఇబ్బందులకు గురికాకుండా ఉండేందుకు ట్రాక్టర్తో రోడ్డు పక్కన చదును చేసి మైదానంలో టెంట్లు వేసి అన్ని ఏర్పాట్లు చేశారు.అనంతరం సాయంత్రం నూతన వస్త్రాలు ధరించుకొని పాలపెట్టను చూడటానికి అక్కడ ప్రజలు క్యూలైన్ కట్టి అందరూ పాల పెట్టను చూసి సంతోషం వ్యక్తం చేశారు.అనంతరం ఒకరి ఒకరు దసరా శుభాకాంక్షలు తెలుపుకొని జంటి ఆకును పంచుకొని ప్రజలు అలింగనం చేసుకోని దసరా పండుగ వేడుకలు ఘనంగా జరుపుకున్నారు.ఈ కార్యక్రమంలో టిపిసిసి సభ్యులు చౌదరి సుప్రభాత రావు మాజీ మున్సిపల్ చేర్మన్ పల్లె జి.తొండర్ గౌడ్ మున్సిపాలిటీ వార్డు కౌన్సిలర్లు పట్టణ నాయకులు మున్సిపాలిటీ ప్రజలు పెద్ద సంఖ్యలో తదితరులు పాల్గొన్నారు.

సూర్య నమస్కారాలతో ఇన్ని లాభాలా?



నేటి బిజీ లైఫ్లో చాలా మంది ప్రజలు తమ ఆరోగ్యాన్ని నిర్లక్ష్యం చేస్తారు. కానీ, మీ రోజును కేవలం 10 నిమిషాల సూర్య నమస్కారంతో ప్రారంభించడం వల్ల మీ శరీరానికి శక్తివంతం కావడమే కాకుండా అనేక ఆరోగ్య సమస్యలను దూరం చేసుకోవచ్చు అంటున్నారు నిపుణులు.. సూర్య నమస్కారం అనేది 12 యోగా భంగిమలను కలిపి పూర్తి శరీర వ్యాయామంగా పరిగణించబడే యోగాభ్యాసం. ప్రతిరోజు ఉదయాన్నే సూర్యనమస్కారాలు చేయడం వల్ల ఎన్నో రకాల ప్రయోజనాలు పొందుతారు. ప్రతి రోజూ ఉదయం సూర్య నమస్కారం చేయడం వల్ల శరీర జీవక్రియ సక్రియం అవుతుంది. ఇది జీర్ణక్రియను వేగవంతం చేస్తుంది. మలబద్ధం, గ్యాస్, అజీర్ణం వంటి కడుపు సమస్యల నుండి ఉపశమనం కలిగిస్తుంది. ఇది ప్రేగులను కూడా పూర్తిగా శుభ్రపరుస్తుంది. ముఖ్యంగా మహిళలు ప్రతిరోజు ఉదయం సూర్య నమస్కారం చేస్తే పురుషుల కంటే ఎక్కువ లాభాలు పొందుతారట. సూర్యనమస్కారాలు విధానం ద్వారా శరీరంలోని అన్ని వ్యవస్థలను ప్రభావితం చేస్తుంది. సూర్య నమస్కారాలు వెన్నెముక సామర్థ్యాన్ని మెరుగుపరచడంతో పాటు వెన్నెముక, భుజాలు, చేతులు, కాళ్ళు కండరాలను బలపరుస్తాయి. సూర్య నమస్కారం చేయడం వల్ల శరీరానికి నూతన శక్తి లభిస్తుంది. ఉదయాన్నే ఈ యోగాసనం చేయడం వల్ల మీ శరీరం చురుగ్గా మారుతుంది. ఉదయం నిద్ర లేచిన తర్వాత మహిళలు సూర్య నమస్కారాలు చేస్తే రక్త ప్రసరణ వ్యవస్థ మెరుగుపడుతుంది..చర్మం ప్రకాశవంతంగా, యువ్వనంగా మారుతుంది. అలాగే, జీర్ణక్రియ సమస్యలతో బాధపడుతున్న మహిళలు ఉదయాన్నే సూర్యనమస్కారం చేస్తే మంచి ఫలితాలు పొందుతారు. ప్రతి రోజు ఉదయం సూర్య నమస్కారం చేస్తే జ్ఞాపకశక్తి కూడా మెరుగుపడుతుందని నిపుణులు చెబుతున్నారు. క్రిమం తప్పకుండా సూర్యనమస్కారాలు చేయటం వల్ల మెదడులో కొత్త ఆలోచనలు కలుగుతాయి. ఇది దృష్టిని పెంచుతూ పని సామర్థ్యాన్ని మెరుగుపరుస్తుంది. ఒత్తిడిని తగ్గిస్తుంది. శరీరంలోని అదనపు కొవ్వు కరుగుతుంది. ఇది జీవక్రియను వేగవంతం చేస్తుంది. ఫలితంగా బరువు తగ్గడానికి సహాయపడుతుంది. శరీరం సన్నగా, దృఢంగా ఉంటుంది. ముఖ్యంగా మలబద్ధకంతో బాధపడే వారు కూడా ఈ సూర్య నమస్కారాలు చేయడం వల్ల తొందరగా మంచి ఫలితాలు పొందగలుగుతారని నిపుణులు చెబుతున్నారు.

బాగా నిద్రపోవాలంటే..

ప్రస్తుత రోజుల్లో చాలా మంది నిద్రలేమి సమస్యతో ఇబ్బందిపడుతున్నారు. నిద్రలేకపోవడం వల్ల చాలా సమస్యలు వస్తాయి. రాత్రిళ్ళు సరైన నిద్ర లేకపోతే, ఆ మరుసటి రోజంతా చాలా చిరాగ్గా ఉంటుంది. ఏ పనిపైన కాన్సెంట్రేట్ చేయలేరు. చాలా ఇబ్బందిగా అనిపిస్తుంది. మీరు కూడా రాత్రి సరిగా నిద్ర రావటం లేదని



బాధపడుతున్నారా? అయితే, ఈ చిన్న చిట్కాతో హాయిగా నిద్రపోవచ్చు. రాత్రి పడుకునే ముందు ఒక గ్లాసు పాలు తాగితే హాయిగా ప్రశాంతంగా నిద్రపోవచ్చు. పాలలో ట్రిప్టోఫాన్ అనే అమినో యాసిడ్ పుష్కలంగా ఉంటుంది. ఇది మంచి నిద్ర రావడానికి సహాయపడుతుంది. పాలలో ప్రోటీన్, విటమిన్లు, కాల్షియం వంటి అవసరమైన పోషకాలు కూడా ఉన్నాయి. ఇవి మొత్తం ఆరోగ్యాన్ని మెరుగుపరచడంలో సహాయపడతాయి. పాల పదార్థంలో మెగ్నీషియం, జింక్ ఉంటుంది. ఇవి మెదడు రసాయనాల ఉత్పత్తిలో కీలక పాత్ర పోషిస్తాయి. ఇవి సరైన మోతాదులో అందితే శరీరం ఆరోగ్యమైన నిద్రను పొందుతుంది. పాలు తాగడం వలన బలమైన ఎముకలు, కండరాలను నిర్మించడంలో సహాయపడతాయి. మంచి నిద్రను పొందేలా చేసి ఆరోగ్యాన్ని మెరుగుపరుస్తుంది. పాలు, పాల పదార్థాల్లో ట్రిప్టోఫాన్ అనే సహజమైన అమినో ఆమ్లం ఉంటుంది. సెరోటోనిన్ , మెలటోనిన్ లాంటి మెదడు రసాయనాల నిర్మాణానికి అవసరమైన ముఖ్యమైన మూలకంగా పనిచేస్తుంది. ఇది మన మనస్సు ను విశ్రాంతి చెందేలా చేసి హాయిగా నిద్ర పోయేలా సహాయపడతాయి. పలు పరిశోధనల ప్రకారం పాలు, ఇతర పాల ఆహారాల్లో ఉండే యాంటీఆక్సిడెంట్లు, యాంటి ఇన్ఫ్లమేటరీ సమ్మేళనాలు శరీరాన్ని ప్రశాంతంగా ఉంచడంలో సహాయపడతాయి. దీని వలన మంచి నిద్రను పొందవచ్చు. పాలలో అధిక నాణ్యత గల ప్రోటీన్లు కండరాల పునరుద్ధరణకు సహాయ పడతాయి. దీనిలోని ప్రోటీన్ నెవ్యూరిగా జీర్ణపవుతుంది. విశ్రాంతి తీసుకుంటున్న సమయంలో కండరాలు బలంగా తయారు అవుతాయి.

5 లక్షల టి యు ఎఫ్ ఐ డి సి నిధులతో హైమాన్ లైట్స్ ను ప్రారంభించిన రామగుండం ఎమ్మెల్యే రాజ్ రాకూర్

రామగుండం మండలం, రిపోర్టర్(శుభోదయం న్యూస్):



రామగుండం నియోజకవర్గ శాసనసభ్యులు ఎం.ఎస్. రాజ్ రాకూర్ రామగుండం నగర పాలక సంస్థ పరిధిలో టి యు ఎఫ్ ఐ డి సి నిధులతో 25, 38, 47వ డివిజన్లలో ఏర్పాటు చేసిన హైమాన్ లైట్స్ ను ప్రారంభించారు.ఈ సందర్భంగా ఎమ్మెల్యే మాట్లాడుతూ ప్రజల భద్రత, సౌకర్యం దృష్ట్యా రాత్రి వేళల్లో రహదారులు వెలుగుతో నిండేలా నగరంలో అవసరమైన ప్రదేశాల్లో ఆధునిక లైటింగ్ సదుపాయాలు ఏర్పాటు చేస్తున్నామని తెలిపారు.ఇందిరానగర్ ముఖ్యంగా ఇందిరానగర్ చౌరస్తా, అడ్డగుంటపల్లె వంటి బిజీ ఏరియాల్లో లైటింగ్ వసతులు ఏర్పడటం వలన ట్రాఫిక్ సౌకర్యవంతంగా మారడమే కాకుండా, ప్రజలకు సురక్షితమైన వాతావరణం లభిస్తుందని ఆయన పేర్కొన్నారు.ప్రజల అభ్యున్నతి కోసం ప్రభుత్వం కట్టుబడి ఉందని, రామగుండం నగరంలో ప్రతి డివిజన్లో అభివృద్ధి పనులను దశల వారీగా పూర్తి చేస్తామని ఎమ్మెల్యే హామీ ఇచ్చారు.ఈ కార్యక్రమంలో నగరపాలక మాజీ కార్పొరేటర్లు, పార్టీ నాయకులు, స్థానిక ప్రజలు పెద్ద సంఖ్యలో పాల్గొన్నారు...

బాధిత కుటుంబానికి ఆర్థికసాయం అందజేసిన సంఘ సేవకుడు వెంకుగారి రాజరెడ్డి

రామాయంపేట(శుభోదయం న్యూస్):



మెదక్ జిల్లా రామాయంపేట మండల పరిధిలోని వెంకటాపూర్ (ఆర్) గ్రామానికి చెందిన గిద్దె ఎల్లయ్య అనారోగ్య సమస్యలతో బాధపడుతూ మృతి చెందాడు.ఇట్టి విషయం గ్రామస్తుల ద్వారా తెలుసుకున్న ప్రముఖ సంఘ సేవకుడు వెంకుగారి రాజరెడ్డి ఆ కుటుంబాన్ని పరామర్శించి వారిని ఓదార్చి బాధిత కుటుంబానికి 5000/- రూపాయల ఆర్థికసాయం అందించారు.కుటుంబ పెద్దను కోల్పోయిన ఆ బాధిత కుటుంబానికి ఆయన ప్రగాఢ సానుభూతి తెలియజేశారు.ఆ బాధిత కుటుంబానికి ఆర్థికసాయం చేసినందుకు వెంకుగారి రాజరెడ్డికి కుటుంబ సభ్యులు గ్రామస్తులు కృతజ్ఞతలు తెలిపారు.ఈ కార్యక్రమంలో హనుమెల్ల శ్రీనివాస్,సుధాకర్,గిరివాస్,నవీన్, రాచపల్లి సురేష్ తదితరులు పాల్గొన్నారు.

ఎమ్మెల్యే క్యాంపు కార్యాలయంలో ఉత్సాహంగా లలయ్ - బలయ్

జుక్కల్, ఆర్ సి ప్రతినిధి - సయ్యద్ అతిక్(శుభోదయం న్యూస్):



కామరెడ్డి జిల్లా తెలంగాణలో పెద్ద పండుగ దసరా సందర్భంగా.. రాజకీయాలకు అతీతంగా జుక్కల్ ఎమ్మెల్యే క్యాంపు కార్యాలయంలో శుక్రవారం అలయ్ బలయ్ కార్యక్రమంతో ఆత్మీయ సమ్మేళనం నిర్వహించి జుక్కల్ నియోజకవర్గ కార్యకర్తలు,ప్రజలకు ఎమ్మెల్యే తోట లక్ష్మీ కాంతారావు దసరా శుభాకాంక్షలు తెలియజేశారు.తెలంగాణ సంస్కృతి నలు దిశలా వ్యాపించడానికి, మనమంతా ఒక్కటే అనే సందేశం ఇయ్యాడానికి ‘అలయ్ బలయ్’ గొప్ప వేదిక అని జుక్కల్ ఎమ్మెల్యే తోట లక్ష్మీ కాంతారావు అన్నారు..ఈ కార్యక్రమంలో పెద్ద కొడగల్గే మండల నాయకులు పాల్గొని ఎమ్మెల్యే తోట లక్ష్మీకాంతారావుకు దసరా శుభాకాంక్షలు తెలిపారు. బంగారం ఇన్నీ ఆలింగనం చేసుకున్నారు. ఈ కార్యక్రమంలో కాంగ్రెస్ మండల అధ్యక్షులు మహేందర్ రెడ్డి కాంగ్రెస్ పార్టీ సీనియర్ నాయకులు చిప్ప మోహన్, కాశీనాథ్ సార్, ఎస్ మధు, సంతోష్ దేశాయ్, రషీద్ జుక్కల్ నియోజకవర్గ మండల కాంగ్రెస్ నాయకులు కార్యకర్తలు తదితరులు పాల్గొన్నారు.

ముబిమాణిక్యంలో ఘనంగా

అమ్మవారి నిమజ్జనం

సంగారెడ్డి జిల్లా, ప్రతినిధి అనిల్ (శుభోదయం న్యూస్):

పుల్లూర్ మండలం ముదిమాణిక్యం గ్రామంలో ధర్మ భవాని నిమజ్జన వేడుకలు ఘనంగా జరిగాయి. అమ్మవారికి ప్రత్యేక పూజలు నిర్వహించి విగ్రహాన్ని నిమజ్జనానికి తరలించారు. ఈ సందర్భంగా కళాకారుల నృత్యాలు ఎంతగానో ఆకట్టుకున్నాయి. ఈ కార్యక్రమంలో గ్రామస్తులు పెద్ద ఎత్తున పాల్గొని అమ్మవారికి వీడ్కోలు పలికారు.



నూతన గృహప్రవేశానికి హాజరైన గద్వాల ఎమ్మెల్యే

గద్వాల జిల్లా, ప్రతినిధి -రమేష్(శుభోదయం న్యూస్):



శుక్రవారం గద్వాల నియోజకవర్గంలోని కేటి దొడ్డి మండల పరిధిలోని వెంకటాపూరం గ్రామంలో నాయకులు గోపి గృహప్రవేశం లో ఎమ్మెల్యే శ్రీ బండ్ల కృష్ణమోహన్ రెడ్డి పాల్గొని సత్సనారాయణ స్వామి దర్శించుకుని హర్షిక శుభాకాంక్షలు తెలియజేయడం జరిగినది.ఈ కార్యక్రమంలో వ్యవసాయ మార్కెట్ యార్డ్ ఛైర్మన్ కురువ హనుమంతు, జిల్లా గ్రంథాలయ మాజీ ఛైర్మన్ జంటు రామన్ గౌడు మాజీ జెడ్పీటిని రాజశేఖర్ మాజీ వైస్ ఎంపీపీ రామకృష్ణ నాయుడు, మాజీ ఎంపీటిసీ ఆనంద్ గౌడు, నాయకులు ఉరుకుందు యుగంధర్ గౌడ్ వెంకన్న గౌడ్, చంద్రశేఖర్, శేఖర్ రెడ్డి రాజేష్, శేఖర్ రెడ్డి, ఎస్ గోవింద్ రెడ్డి నాయకులు కార్యకర్తలు తదితరులు పాల్గొన్నారు.

స్థానిక, ఎన్నికల్లో కాంగ్రెస్ గెలుపుతోనే గ్రామాల లభివృద్ధి

గద్వాల జిల్లా, ప్రతినిధి రమేష్(శుభోదయం న్యూస్):



త్వరలో జరగబోయే స్థానిక సంస్థ ఎన్నికలలో కాంగ్రెస్ అభ్యర్థులను గెలిపిస్తే ఆయా గ్రామాల అభివృద్ధి. కాంగ్రెస్ ప్రభుత్వం అమలు చేస్తున్న సంక్షేమ పథకాలను ప్రజలకు వివరించి స్థానిక సంస్థ ఎన్నికల్లో కాంగ్రెస్ గెలుపుకు కృషి చేయాలని ఎలరవల్లి మండల ముఖ్య నాయకులు, కార్యకర్తలకు సూచించారు.పార్టీ నాయకులు, కార్యకర్తలు ఇంటింటికి వెళ్లి ప్రచారం చేయాలని పిలుపునిచ్చారు.కాంగ్రెస్ ప్రభుత్వం ఏర్పడ్డాక ప్రజాపాలన ప్రభుత్వంలో సీఎం రేవంత్ రెడ్డి నాయకత్వంలో సంక్షేమ పథకాల అమలుతో గ్రామాల అభివృద్ధికి నిరంతర కృషి చేయడం జరుగుతుందని అన్నారు.నాయకులు, కార్యకర్తలు సమన్వయ గ్రామాల్లోని ప్రజలకు విస్తృతంగా అభివృద్ధి పథకాల విషయంపై ప్రచారం చేసి వివరించి అభ్యర్థులను గెలిపించడమే ముఖ్య ఉద్దేశంతో ప్రతి కార్యకర్త పనిచేయాలని, ముఖ్య నాయకుల కార్యకర్తల సమావేశంలో దిశా నిర్దేశం ఎబిసీసి కార్యదర్శి మాజీ ఎమ్మెల్యే సంపత్ కుమార్ సూచించారు.ఈ సమావేశంలో ఎలరవల్లి మండలంలోని కాంగ్రెస్ పార్టీ ముఖ్య నాయకులు, ఆయా గ్రామాల నాయకులు కార్యకర్తలు పాల్గొన్నారు.

సంగెం ఎస్సెని మర్యాదపూర్వకంగా కలిసిన తాళ్లపల్లి శ్రీనివాస్ బృందం

తెలంగాణ, స్టేట్ జ్యూరీ కడిదల రామారావు(శుభోదయం న్యూస్):



పరకాల కాన్ఫిట్యూషన్ సంగెం మండలం కోట వెంకటాపూరం గ్రామానికి చెందిన కాంగ్రెస్ పార్టీ సీనియర్ నాయకులు తాళ్లపల్లి శ్రీనివాస్ గారి ఆధ్వర్యంలో కొత్తగా వచ్చిన ఎస్ఐ ని మర్యాదపూర్వకంగా కలిసి శుభాకాంక్షలు తెలిపినారు ఈ కార్యక్రమంలో మండల నాయకులు గ్రామస్థాయి యువకుల సంఘ పెద్దలు తదితరులు పాల్గొని అభినందించినారు.

5న- ఆత్మీయ సమ్మేళనానికి గురువు

గార్లకు ఆహ్వానం

మల్లకల్ జడ్పీఐఎస్ 2001- 2002 బ్యాచ్.

గద్వాల జిల్లా, ప్రతినిధి - రమేష్ (శుభోదయం న్యూస్):

జోగులాంబ గద్వాల జిల్లా మల్లకల్ మండల కేంద్రంలోని 5న జరగ బోయే స్థానిక జెడ్ పి పేజ్ ఎస్ మల్లకల్ న్యూల్లో 2001 -2002 బ్యాచ్ విద్యార్థిని విద్యార్థులు, పూర్వం చదువు నేర్చిన గురువు గార్లకు ఆహ్వాన పత్రికలు నేడు ఇవ్వడం జరిగింది. అలాగే మా.. మిత్రులకు మిత్రరాళ్లకు అందరికీ పేరు పేరునా ప్రతి ఒకరికి 5న..జర గబోయే సమ్మేళనానికి అందరూ రావాల్సిందిగా ఆహ్వానం, మరియూ ఆహ్వాన పత్రిక కార్యక్రమంలో, మల్లకల్ వెంకట, తాటికుంట వెంకట రాములు, మల్లకల్ నరసింహులు, శేషంపల్లి చంద్రశేఖర్ రెడ్డి తదితరులు ఉన్నారు



సిండికేట్‌గా వైన్స్ మాఫియా

నిజామాబాద్ : కొత్త వైన్ షాపుల ఏర్పాటుకు సర్కారు వచ్చు జెండా ఊపడంతో మద్యం వ్యాపారులు మద్యం దుకాణాలను దక్కించుకునేందుకు మళ్లీ రెడీ అవుతున్నారు. మద్యం షాపులను దక్కించుకునేందుకు దరఖాస్తుల సమయంలోనే సిండికేట్ గా వైన్స్ మాఫియా ఏకపవుతున్నారు. మద్యం మాఫియా దాన్లు రంగ ప్రవేశం చేసి చక్రం తిప్పుతున్నారు. ఉమ్మడి నిజామాబాద్ జిల్లాలో మద్యం సిండికేట్ వ్యాపారులు తమ ఆర్థిక పరిపుష్టి, పలుకుబడిన ఉపయోగించి లిక్కర్ దందాను పెంపొందించుకునే ప్రయత్నం చేస్తున్నారు. ఈ మేరకు మద్యం మాఫియా వైన్ వ్యాపారులతో కలిసి రహస్యంగా భేదసారాలు కుదుర్చుకునే పనిలో నిమగ్నమయ్యాయి. నిజామాబాద్, కామారెడ్డి జిల్లాల వ్యాప్తంగా కామారెడ్డి, నిజామా బాద్, బోధన్ ఆర్వార్డ్,ఎల్లారెడ్డి, బాన్సువాడ, జుక్కల్ ప్రాంతాల్లో సదుస్తున్న వైన్ వ్యాపారాలను బేరీజు వేసుకుంటున్నారు.గడిచిన దినాల్లో ఏ ప్రాంతాల్లో అధికంగా క్రయవిక్రయాలు జరిగాయన్న విషయాన్ని పరిగణంలోకి తీసుకొని ఆయా ప్రాంతాల లో ఉన్న వైన్ షాపులపై మాఫియా దృష్టి పెడుతున్నారు. లిక్కర్ అధికంగా అమ్ముడుపోయే షాపులను చేజిక్కించుకునేందుకు ప్రయత్నాలు చేస్తున్నారు. ఆయా షాపులు రిజర్వేషన్ ప్రకారంగా ఉంటే బినామీ పేర్లపై కూడా బెండర్ వేసి సాహసం చేసేందుకు సిద్ధ మవుతున్నారు. ఉమ్మడి జిల్లాలో గతంలో2023-2025 సంవత్సరానికి గాను మద్యం వ్యాపారులకు అధిక లాభార్జన జరిగింది. తిరిగి ప్రభుత్వం బెండర్ల కాలం ముగియడంతో తెలంగాణ రాష్ట్ర వ్యాప్తంగా కొత్త వైన్ షాపులకు నోటిఫికేషన్ విడుదల చేసింది.26 సెప్టెంబర్ 2025 నుండి అక్టోబర్ 18వ తేదీ 2025 వరకు దరఖాస్తులు స్వీకరణ ప్రక్రియను చేపడుతు న్నారు. తదుపరి అక్టోబర్ 23వ తేదీన ద్రా పద్ధతిలో మద్యం దుకాణాలు కేటాయింపు పోపేందుకు ఎక్స్‌సిడ్ శాఖ చర్యలు చేపట్టునున్నారు.కొత్త దుకాణాలకు 2025 డిసెంబర్ 1 నుండి 2027 నవంబర్ 30 వరకు లైసెన్స్ కాల పరిమి తిగా నిర్ధారించారు. అయితే గడిచిన బెండర్లలో బెండర్లు వేసే ప్రతి వ్యక్తి రెండు లక్షల రూపాయలు మాత్రమే చెల్లించే విధంగా చర్యలు తీసుకున్నారు. ఈ దశాి ఒక్కొక్కరికి మూడు లక్షల రూపాయలు పెంచుతూ బెండర్ల ప్రక్రియను కొనసా గిస్తున్నారు.

కొత్తగా మద్యం దుకాణాల బెండర్‌కు మూడు లక్షలు

కొత్త మద్యం దుకాణాలకు బెండర్లు వేసేందుకు ఉత్సాహాన్ని చూపే వ్యాపారులు ఒక్కో వైన్ షాప్ కోసం బెండర్ ఫీజు రూ.3 లక్షలు చెల్లించే విధంగా నిర్ణయం తీసుకున్నారు. అట్టి దబ్బు తిరిగి చెల్లించే అవకాశం ఉండదు. బెండర్ల ప్రక్రియ అనంతరం 2025 డిసెంబర్ 1 న గౌడ సామాజిక వర్గానికి 15 శాతం, ఎస్సీలకు 10 శాతం, ఎస్సీలకు ఐదు శాతం కింద మద్యం దుకాణాలు కేటాయించే విధంగా ఎత్తిజేత శాఖ అధికారులు ఏర్పాట్లు చేశారు.ఈ దశాి జరిగే బెండర్లలో పోటీ దార్ల సంఖ్య పెరిగే అవకాశాలు కనిపిస్తున్నాయి. లిక్కర్ దందాల కొనసాగుతున్న వారే కాకుండా, ఇతరులు కూడా



వైన్ షాప్ ల కోసం దరఖాస్తు చేసుకునే అవకాశం కనిపిస్తోంది. తమ తమ ఏరియాలలో వైన్ షాపులను దక్కించుకునేందుకు ఇతర వ్యాపారాలకు చెందిన వ్యక్తులు కూడా బెండర్లు దాఖలు చేసేందుకు ఏర్పాట్లు చేసుకుంటున్నారు.లిక్కర్ దందాలో లాభాలు ఎక్కువగా రావడంతో వైన్ వ్యాపారంలో కొనసాగేందుకు ఉత్సాహపడుతున్నారు. ఈ మేరకు వైన్ దందాలో ఉన్నవారితో పోటీపడేందుకు సైతం సిద్ధపడుతున్నారు. 2023-25 సంవత్సరానికి గాను క్రితం జరిగిన బెండర్లలో నిజామాబాద్ జిల్లా వ్యాప్తంగా 3579 మంది వైన్ షాపుల కోసం దరఖాస్తు చేసుకున్నారు. 2025- 27 కు సంబంధించి జరిగే బెండర్లలో పోటీదారుల సంఖ్య ఇంత పెరిగే అవకాశాలు సృష్టమవుతున్నాయి. దశాి 5000 వరకు బెండర్లు సమోదు కానున్నట్లు తెలు స్తోంది. నిజామాబాద్ జిల్లాలో 102 వైన్ షాపులు సదుస్తున్నాయి. వీరి ద్వారా మరో వెయ్యికి పైగా షాపులు అసధికా రికంగా (బ్లాక్ షాపులు) కొనసాగుతున్నాయి. ఈసారి లిక్కర్ వ్యాపారులతో కలిసి దందా చేసిన భాక్ష్ షాప్ మద్యం వ్యాపారులు కూడా బెండర్లలో పాల్గొనేందుకు సిద్ధపాస్తులవు తున్నారు.

రిజర్వేషన్ షాపులపై దృష్టి..

ఉమ్మడి నిజామాబాద్ జిల్లాలో లిక్కర్ మాఫియా రిజర్వేషన్ షాపులపై కూడా దృష్టి సారించింది. గౌడ్స్, ఎస్ టి, ఎస్ సి వర్గాలకు వచ్చే షాపులను కైవసం చేసుకునేందుకు ఆయా వర్గాలకు చెందిన నిరుపేద వ్యక్తులతో బెండర్లు వేయించే ప్రయత్నం చేస్తున్నారు. వారి పేరిట షాపులను దక్కించుకొని దందాను సదువుకునే ప్లాన్ వేస్తు న్నారు.వారికి సయాహ్ భయానో అప్పచెప్పి వారి పేరిట వైన్ షాపును పొంది లిక్కర్

దందాల కొనసాగేందుకు అనుకూలమైన వ్యక్తుల కోసం ఏర్పాట్లు చేస్తున్నారు. గత రెండు రోజులుగా మద్యం సిండికేట్ మాఫియా రహస్య సమావేశాలు జరుగుతున్నట్లు సమాచారం. ప్రధానంగా ఎక్కువగా లిక్కర్ అమ్ముడుపోయే అడ్డాలపైనే దృష్టి పెడుతున్నారు. ఆ షాపులపై ఐదు నుండి 10 వరకు వేసేందుకు సైతం రంగం సిద్ధం చేస్తున్నారు.

నిరుద్యోగులు సైతన్..

మద్యం సిండికేట్ మాఫియా నిరుద్యోగ యువకుల పేర్లతో బెండర్లలో భాగస్వాములను చేసే వాతావరణం కనిపిస్తోంది. వారి పేరిట కూడా షాపులను చేజిక్కించుకొని దందాను పెంపొందించుకునే ఆలోచనలో ఉన్నట్లు తెలుస్తోంది. ఈ మేరకు వారిపై కూడా ఒకటికి మించి ఐదు వరకు బెండర్ ఫారాలను వేసేందుకు తగిన పైకాన్ని సిద్ధం చేసుకుంటున్నారు.ఉమ్మడి నిజామాబాద్,కామారెడ్డి జిల్లాలో ఈసారి జరిగే మద్యం బెండర్లలో మద్యం సిండికేట్ మాఫియా దాన్లు తమ ఉనికిని చాటుకొని పెద్ద మొత్తంలో షాపులను దక్కించుకోవడమే కాకుండా అధిక లాభాలను గడించేం దుకు ఉన్న అవకాశాలు అన్నింటిని వాడుకునేలా కసరత్తు చేస్తున్నారు. ఎత్తిజేత అధికా రులు సైతం లిక్కర్ మాఫియా కు ఎక్కడెక్కడ ఏ షాపులు దక్కించుకుంటే లాభాలు అర్జించవచ్చు అని విషయాలను అందజేస్తున్నట్లు ఆరోపణలు వస్తున్నాయి.బెండర్ల ప్రక్రియలో ఎలాంటి మెలుకువలు పాటించా లో కూడా ఎత్తిజేత అధికారులు తగు సూచనలు ఇస్తున్నట్లు సమాచారం. మరి ఈసారి లిక్కర్ బెండర్లు మాఫియా చేతుల్లోకి వెళ్లిపోతాయా... కొత్తవారికి దక్కుతాయా... లే దో. వేచి చూడాల్సిందే..

పాతకాపుకే కమలం టిక్కెట్

హైదరాబాద్ : హైదరాబాద్ పరిధిలోని జూబ్లీహిల్స్ నియోజకవర్గం బై పోల్ కోసం అన్ని రాజకీయ పార్టీల కుస్తీ పడుతున్నాయి. కాషాయం పార్టీ సైతం కసరత్తు స్పీడప్ చేసింది. ఇప్పటికే కమిటీలు వేసి కాలనీల్లో బూత్ మిటింగ్స్ నడిపిస్తోంది. మానిటరింగ్ కమిటీతో పార్టీ బీఫీఫ్ రాంచందర్ రావు ప్రత్యేక సమావేశం నిర్వహించి.. ప్రస్తుతం ప్రచార వ్యూహాలు, టికెట్ రేసులో ఉన్నవారి పేర్లపై చర్చించినట్లు తెలుస్తోంది. ఇంతకీ బీజేపీ లేదెవ్వ జూబ్లీహిల్స్ రూల్ మ్యాప్ ఎంటో తెలుసుకుందాం.గ్రేటర్ హైదరాబాద్ లోని జూబ్లీహిల్స్ నియోజకవర్గం ఉప ఎన్నిక కోసం భారతీయ జనతా పార్టీ కసరత్తు ముమ్మరం చేసింది. పార్లమెంటు సభ్యులు రఘునం దన్ రావు, ఎమ్మెల్యే పాయల్ శంకర్, గరికపాటి మోహన్ రావు, చింతల రామచంద్రా రెడ్డి, గౌతరావులతో బై పోల్ కి మానిటరింగ్ కమిటీ వేసింది అధిష్టానం. నియోజకవర్గంలో ఎప్పుటికప్పుడు పార్టీ తరుపు కార్యక్రమాలు నిర్వహిస్తున్నారు. బూత్ రివెల్ కమిటీలను ఏర్పాటు చేసుకుని చాపకింద నీరులా జూబ్లీహిల్స్ నియోజకవర్గంలో కాషాయ దశం క్యాంపెయినింగ్ కొనసాగిస్తోంది. ఇప్పటి వరకు చేపట్టిన కార్యక్రమాలు, ఇక ముందు అనుసరించాల్సిన వ్యూహాలపై మానిటరింగ్ కమిటీతో రాష్ట్ర పార్టీ అధ్యక్షులు రాంచందర్ రావు అత్యవసర భేటి అయ్యారు. బూత్ రివెల్ రాష్ట్ర ప్రభుత్వ వైఫల్యాలతో పాటు కేంద్రప్రభుత్వ సంక్షేమ పథకాలను విపరీతా ప్రజలతో మమేకమయ్యేలా కార్యక్రమా?ల చేపట్టాలని సూచించారు.జూబ్లీహిల్స్ ఓటర్ నాడీ తెలుసుకుని అందుకు తగ్గట్లు ప్రణాళికలు రచించుకుంటున్నారు. ముఖ్యంగా బీజేపీ తరపున ఆధ్వర్య ఎవరన్నదానిపై పెద్ద ఎత్తున చర్చ కొనసాగుతోంది. టికెట్ కావాలంటూ ఇప్పటి వరకు రాష్ట్ర నాయకత్వానికి వచ్చిన వినతులపైతా చర్చించినట్లు తెలుస్తోంది. గత అసెంబ్లీ ఎన్నికల్లో పోటీ చేసి ఓడిపోయిన హైదరాబాద్ జిల్లా పార్టీ అధ్యక్షులు లంకల దీపక్ రెడ్డి తనకే మళ్లీ అవకాశం ఉంటుందన్న గట్టి ధీమాతో ఉన్నారు. బీజేపీ జిల్లా అధ్యక్షుడిగా అన్ని కార్యక్రమాలు నియోజకవర్గంలో



అయినో చూసుకుంటున్నారు. కేంద్రమంత్రి కిషన్ రెడ్డి సపోర్ట్ తనకే ఉంటుందని, టికెట్ వక్కా లంకలకే అన్న ప్రచారం పెద్ద ఎత్తున సాగుతోంది.మరోవైపు జూబ్లీహిల్స్ బీజేపీ టికెట్ రేసులో లంకల దీపక్ రెడ్డి తర్వాత బలంగా వినిపిస్తున్న పేర్లు కీర్తి రెడ్డి, ఆకుల విజయ, వీరవనేని పద్మ. ఈ ముగ్గురు మహిళా కోటలో తమకు అవకాశం ఇవ్వాలని అడుగుతు న్నారు. కీర్తిరెడ్డి గతంలోనూ జూబ్లీహిల్స్ టికెట్ ఆశించారు. కిషన్ రెడ్డి అనుచర వర్గం కావడం, అర్థికంగా బలంగా ఉండటం, మహిళా కేటగిరీ అమెకి కలిసి వస్తుందని అనుకుం టున్నారు. ఇప్పటికే ఆమె తన మనసులోని మాట రాష్ట్ర నాయకత్వం ముందు పెట్టినట్లు తెలుస్తోంది.టికెట్ ఆశిస్తున్న మరో మహిళా నేత ఆకుల విజయ. రాష్ట్రంలో బీసీ చూట్టే

రాజకీయం సదుస్తున్న వేళ జూబ్లీహిల్స్లో బీసీలకు అవకాశం ఇవ్వాలనే అంశాన్ని తెరపైకి తీసుకొచ్చారు. ఆకుల విజయ బీసీ మహిళ. గతంలో మహిళా మోర్చా అధ్యక్షురాలిగా పనిచేయడం, రాష్ట్ర నేతల్లో కొద్దిమంది మద్దతు ఉండటంతో టికెట్ ఇస్తారన్న ఆశలు పెట్టుకున్నారు. అధికార కాంగ్రెస్ బీసీని బరిలోకి దించాలని చూస్తోందని.. బీజేపీ నుంచి కూడా బీసీనైన తనకు సీటు ఇవ్వాలని విజ్ఞప్తి చేసినట్లు తెలుస్తోంది. మరో బీజేపీ మహిళా నేత వీరవనేని పద్మ కూడా టికెట్ ఇస్తే పోటీ చేస్తానంటూ రిక్వెస్ట్ పెట్టుకున్నారు. మొత్తంగా ఓ వైపు జూబ్లీహిల్స్ లో గెలుపుకోసం వ్యూహాలు రచిస్తూ కార్యక్రమాలు నిర్వహిస్తున్న కమలం పార్టీ.. గెలుపు గుర్రంగా ఎవరిని బరిలోకి దించుతుందన్న ఆసక్తి కంటిన్యూ అవుతోంది..!

దుకాణం సముదాయాలను ప్రారంభించిన ఎమ్మెల్యే

వనపర్తి : వనపర్తి పట్టణంలో పలు దుకాణ సముదాయాలను ప్రారంభించారు. పట్టణంలోని వెంకటేశ్వర స్వామి ఆలయం సమీపంలోని ప్రధాన రహదారిపై పెద్దమండడి మండలం మనిగిళ్ళ గ్రామానికి చెందిన గణేష్ అనే యువకుడు వాటర్ ప్రూఫ్ సాల్యూషన్స్ దుకాణాన్ని ఏర్పాటు చేసుకున్నారు.యువకుడు ఏర్పాటు చేసుకున్న ఈ దుకాణాన్ని గురువారం వనపర్తి శాసనసభ్యులు తూడి మేఘారెడ్డి ప్రారంభించారు. అనంతరం కొత్తకోట రోడ్డు ఆఫీస్ పక్కన అత్యధికారు మండలానికి చెందిన మహేష్ ఏర్పాటు చేసుకున్న చాయి దుకాణం ఎమ్మెల్యే ప్రారంభించారు.వనపర్తి పట్టణం న్యూ టౌన్ కాలనీకి చెందిన జ్యోతి కొత్త బస్టాండు వెనకాల ఏర్పాటు చేసుకున్న జ్యోతి బ్యూటీ పార్శర్లు ఎమ్మెల్యే ప్రారంభించారు. ఉన్నత చదువులు చదివిన నేటి యువత ప్రభుత్వ ఉద్యోగ అవకాశాలను అందివుచ్చుకుంటూనే ఇలాంటి స్వయం ఉపాధి అవకాశాలను అందివుచ్చుకోవాలని తద్వారా భవిష్యత్తు బాగుంటుందని ఎమ్మెల్యే సూచించారు. కార్యక్రమంలో కాంగ్రెస్ పార్టీ నాయకులు కార్యకర్తలు పార్టీ క్రేజులు తదితరులు పాల్గొన్నారు.

20 ఏళ్లుగా ఆ గ్రామ ఉప సర్పంచే

ఖమ్మం : తెలంగాణ రాష్ట్రంలోని పలు షెడ్యూల్డ్ ఏరియాల్లో రిజర్వేషన్ల సమస్య కారణంగా గ్రామ సర్పంచ్ పదవులు ఖాళీగా ఉంటున్నాయి. ఖమ్మం జిల్లాలోని నూకలం పాడులో ఎస్సీలకు సర్పంచ్ స్థానం కేటాయించినా.. గ్రామంలో ఒక్క ఎస్సీ ఓటరు కూడా లేరు. దీనివల్ల గత నాలుగు టర్మ్లుగా ఉపసర్పంచ్కే సర్పంచ్ అధికారాలు అప్పగిస్తున్నారు. అదేవిధంగా నాగర్‌కర్నూల్ జిల్లాలోని అవ్రాబాద్ మండలంలో నాలుగు గ్రామాల్లో ఎస్సీ మహిళలకు రిజర్వ్ చేయగా, అభ్యర్థులు కరువయ్యారు. దీంతో ఈ గ్రామాల్లో అభివృద్ధి పనులు ఆగిపోయి, ప్రత్యక్షాధికారి పాలన కొనసాగుతోంది. తెలంగాణ రాష్ట్రంలోని పలు షెడ్యూల్డ్ ఏరియాల్లో స్థానిక సంస్థల ఎన్నికలు విచిత్రమైన పరిస్థితులను సృష్టిస్తున్నాయి. రిజర్వేషన్లు కేటాయంపులో ఉన్న లోపాల కారణంగా కొన్ని గ్రామాలలో సర్పంచ్ పదవి ఖాళీగా ఉండిపోతోంది, ఫలితంగా ఆయా ప్రాంతాల అభివృద్ధి కుంటుపడుతోంది.ఖమ్మం జిల్లాలో విచిత్ర పరిస్థిత.. ఖమ్మం జిల్లా, ఏనుస్కూరు మండలం పరిధిలోని నూకలంపాడు గ్రామ పంచాయతీలో ఈ విచిత్రమైన పరిస్థితి దశాబ్దాలుగా కొనసాగుతోంది. మొత్తం 1,063 మంది ఓటర్లు ఉన్న ఈ గ్రామ పంచాయతీని షెడ్యూల్డ్ ఏరియాగా ప్రకటించారు. దీని ప్రకారం సర్పంచ్ స్థానంతో పాటు, మొత్తం ఎనిమిది వార్డుల్లో నాలుగు ఎస్సీలకు రిజర్వ్ చేశారు.దురదృష్టవశాత్తు నూకలంపాడు పల్లెలో ఒక్క ఎస్సీ ఓటరు కూడా లేరు. దీని కారణంగా 2004 నుంచి ఇప్పటివరకు సర్పంచ్ పదవితో పాటు ఎస్సీలకు కేటాయించిన నాలుగు వార్డులు ఖాళీగా ఉంటున్నాయి. గత నాలుగు టర్మ్ల ఎన్నికల్లోనూ ఇదే పరిస్థితి పునరావృతమైంది. ఈ క్రమంలో.. ఎన్నికలు జరిగిన జనరల్ వార్డుల్లో గెలిచిన సభ్యులలో ఒకరిని ఉపసర్పంచ్‌గా ఎన్నుకొని, ఆ ఉపసర్పంచ్‌కే సర్పంచ్ అధికారాలు అప్పగిస్తున్నారు. రాబోయే ఎన్నికల్లో కూడా ఇదే పద్ధతి కొనసాగనుంది.నాగర్‌కర్నూల్ జిల్లాలోని అవ్రాబాద్ మండలంలో కూడా పరిస్థితి ఇందుకు తగిన విధంగానే ఉంది. ఈ మండలంలోని కల్బులోనిపల్లి, ప్రశాంత్‌నగర్, వంగురోనిపల్లి, కుమ్మరోనిపల్లి అనే నాలుగు గ్రామ పంచాయతీల సర్పంచ్ స్థానాలను ఎస్సీ మహిళలకు రిజర్వ్ చేశారు. ఈ నాలుగు గ్రామాలలోనూ ఎస్సీ కుటుంబాలు లేకపోవడంతో, సర్పంచ్ అభ్యర్థులే కరువయ్యారు. గత ఎన్నికల్లోనూ ఇలాగే జరిగింది, ఫలితంగా ఐదేళ్లుగా ఈ పల్లెలో ప్రత్యేకాధికారి పాలనే కొనసాగింది. ఈసారైనా రిజర్వేషన్లు మారతాయని ఆశించిన గ్రామస్థులకు మళ్లీ నిరాశే ఎదురైంది.

గ్రామాల అభివృద్ధికి ఆటంకం..

సర్పంచ్ ఎన్నికలు జరగకపోవడం వల్ల ఈ గ్రామాల్లో అభివృద్ధి పనులు పూర్తిగా నిలిచిపోతున్నాయని ప్రజలు ఆవేదన వ్యక్తం చేస్తున్నారు. ప్రజాప్రతినిధి లేకపోవడంతో ప్రభుత్వ నిధులు వినియోగించుకోలేని పరిస్థితి నెలకొంది. ఖమ్మం జిల్లాలోని రఘునాథపాలెం మండలంలో కూడా ఎస్.వి. బంజర (బీసీ మహిళ), రాములుతండా (బీసీ జనరల్) గ్రామాల్లో బీసీ ఓటర్లు లేకపోవడంతో, అక్కడ కూడా వార్డు సభ్యుల్లో ఒకరిని ఉపసర్పంచ్‌గా నియమించి, సర్పంచ్ బాధ్యతలను అప్పగించనున్నారు. స్థానిక అధికార యంత్రాంగం స్పందించి.. ఆయా ప్రాంతాల్లోని సామాజిక పద్ధాల జనాభా ప్రకారం రిజర్వేషన్లను మార్పు చేయాలని ప్రజలు విజ్ఞప్తి చేస్తున్నారు.

సినిమా హాటల్ మల్టీప్లెక్స్‌ల హడావిడి..

హైదరాబాద్ : అక్రీసీ క్రాస్రోడ్స్‌లో సినిమా లవర్స్‌కు శుభవార్త. దశాబ్దాలుగా సింగిల్ స్క్రీన్‌లకు కేంద్రమైన ఈ ప్రాంతంలో ఇప్పుడు రెండు అత్యాధునిక మల్టీప్లెక్స్‌లు రాబోతున్నాయి. ఓడియన్ మల్టీప్లెక్స్ (8 స్క్రీన్లు) అక్టోబర్ 24, 2025న.. ఆ తర్వాత సంక్రాంతి 2026కి ఏఎంబీ క్లాసిక్ (7 స్క్రీన్లు) ప్రారంభమవుతాయి. మహేష్ బాబు భాగస్వామ్యంతో వస్తున్న ఏఎంబీ క్లాసిక్, సుదర్శన్ థియేటర్ స్థానంలో రూపుదిద్దుకుంది. ఈ కొత్త మల్టీప్లెక్స్‌లతో అక్రీసీ క్రాస్రోడ్స్‌ ఇక 25 స్క్రీన్ల వినోద కేంద్రంగా మారుతుంది.మూపీ లవర్స్ కు ఇది శుభవార్త అనే చెప్పాలి. తెలుగు సినిమాకు ఎప్పుడూ గుండెకాయ లాంటి అక్రీసీ క్రాస్రోడ్స్ ప్రాంతం ఇప్పుడు కొత్తరూపు ను తరించుకుంటోంది. దశాబ్దాలుగా ఎన్నో బాక్సాఫీస్ రికార్డులకు వేదికైన ఈ ప్రాంతంలో.. మొన్నటి వరకు కేవలం పాత తరహా సింగిల్ స్క్రీన్ థియేటర్లు మాత్రమే ఉండేవి. కానీ.. ఇప్పుడు ఆ సంస్కృతి పూర్తిగా మారిపోతోంది. అక్రీసీ క్రాస్రోడ్స్‌లో ఒకేసారి రెండు అత్యాధునిక మల్టీప్లెక్స్‌లు రాబోతున్నాయి.హైదరాబాద్‌లో సినిమా అంటే గుర్తొచ్చే సంధ్య, దేవి, సుదర్శన్ వంటి ఐకానిక్ థియేటర్లకు అక్రీసీ క్రాస్రోడ్స్ చాలా ప్రసిద్ధి చెందింది. ఈ ప్రాంతంలో సుమారు 18 థియేటర్లు ఉండేవి. వీకెండ్‌లో కొత్త సినిమాల నందడితో ఈ ప్రాంతమంతా కిక్‌కిలిలాడేది. ఇప్పుడు ఆ పాత జ్ఞాపకాలకు మల్టీప్లెక్స్ మెరుగులు దిద్దుతున్నారు.

1. ఓడియన్ మల్టీప్లెక్స్ ప్రారంభం

ఒకప్పుడు ప్రసిద్ధి చెందిన ఓడియన్ సింగిల్ స్క్రీన్ థియేటర్ స్థానంలో.. ఇప్పుడు అత్యంత విలాసవంతమైన ఓడియన్ మల్టీప్లెక్స్ రూపుదిద్దుకుంది. ఇది అక్టోబర్ 24, 2025 న సినీ ప్రియుల కోసం తన తలుపులు తెరుస్తుంది. ఇందులో 8 స్క్రీన్లు ఉంటాయి. సినిమా చూసే అనుభవాన్ని పెంచడానికి అత్యాధునిక ప్రొజెక్టర్, సౌకర్యవంతమైన లగ్జరీ సీటింగ్‌ను ఏర్పాటు చేశారు. పార్కింగ్ ఇబ్బందులు లేకుండా మల్టీరెవల్ పార్కింగ్ సదుపాయం కల్పించారు. సినిమా హాల్‌తో పాటు, అందులోనే షాపింగ్ మాల్ కూడా ఉంది. దీంతో ప్రజలు ఒకేచోట సినిమాలు చూస్తూ, షాపింగ్ చేసుకునే అవకాశం లభిస్తుంది.

2. సంక్రాంతికి ఏఎంబీ క్లాసిక్

ఓడియన్ ప్రారంభమైన వెంటనే.. సంక్రాంతి 2026 సందర్భంగా మరో భారీ మల్టీప్లెక్స్ రాబోతోంది. అదే.. ఏఎంబీ క్లాసిక్. ఇది పాత సుదర్శన్ 70ఓఓ థియేటర్ ఉన్న చోట నిర్మిస్తున్నారు. సూపర్‌స్టార్ మహేష్ బాబుకు హైదరాబాద్‌లో ఇది రెండవ మల్టీప్లెక్స్ వెంచర్ కావడం విశేషం. ఏఎంబీ క్లాసిక్‌లో మొత్తం 7 స్క్రీన్లు ఉంటాయి. ఈ మల్టీప్లెక్స్‌లో విడుదల కానున్న మొట్టమొదటి పెద్ద సినిమా ‘ది రాజా సాల్’ అయ్యే అవకాశం ఉంది. వీవీఆర్, ఐనాక్స్ వంటి పెద్ద కంపెనీల పోటీని ఏఎంబీ క్లాసిక్ ఎలా ఎదుర్కొంటుందో అని సినీ అభిమానులు ఆసక్తిగా చూస్తున్నారు.ఈ రెండు మల్టీప్లెక్స్‌లు అందుబాటులోకి వస్తే.. అక్రీసీ క్రాస్రోడ్స్‌లోని స్క్రీన్ల సంఖ్య 18 నుంచి 25కు పెరుగుతుంది. అయితే.. ఈ ప్రాంతంలోని కొంతమంది విద్యార్థులు, కోచింగ్ సెంటర్ల నిర్వాహకులు వీటి వల్ల ట్రాఫిక్ విపరీతంగా పెరిగే అవకాశం ఉందని.. ఇక్కడ భూమి ధరల పెరుగుదల వల్ల అద్దెలు ఎక్కువవుతాయని ఆందోళన వ్యక్తం చేస్తున్నారు. మొత్తంమీద.. అక్రీసీ క్రాస్రోడ్స్‌లోని ఈ మార్పు సినీ పరిశ్రమకు, ప్రేక్షకులకు సరికొత్త అనుభూతిని ఇవ్వనుంది.

చార్మినార్ నీడలో గంజాయి బ్యాచ్ ఆగడాలు..

అడ్డోస్తే దాడులు.. పోలీసస్థులు జర చూడండి..

హైదరాబాద్ : హైదరాబాద్‌లో గంజాయి వినియోగం పెరిగిపోతోంది. ముఖ్యంగా పాతబస్తీ, చార్మినార్ ప్రాంతాల్లో దీని ప్రభావం తీవ్రమవుతోంది. ఈ ప్రాంతాలలో గంజాయి బ్యాచ్‌లు విచ్చలవిడిగా తిరుగుతూ ఆరాచకం సృష్టిస్తున్నారు. గంజా తాగి.. స్థానిక ప్రజలతో పాటు వ్యాపారులను బెదిరిస్తూ.. అన్యాయంగా దబ్బులు వసూలు చేస్తూ రెచ్చిపోతున్నారు.హైదరాబాద్‌లో గంజాయి వినియోగం పెరిగిపోతోంది. ముఖ్యంగా పాతబస్తీ, చార్మినార్ ప్రాంతాల్లో దీని ప్రభావం తీవ్రమవుతోంది. ఈ ప్రాంతాలలో గంజాయి బ్యాచ్‌లు విచ్చలవిడిగా తిరుగుతూ ఆరాచకం సృష్టిస్తున్నారు. స్థానిక ప్రజలతో పాటు వ్యాపారులను బెదిరిస్తూ.. అన్యాయంగా దబ్బులు వసూలు చేస్తూ.. రెచ్చిపోతున్నారు. ఈ బ్యాచ్‌లు తమకు మామూలు దబ్బులు ఇవ్వకపోతే దాడులు చేయడం, పదేపదే బెదిరించడం, రోజూ వచ్చి వసూళ్లకు పాల్పడటం సర్వసాధారణంగా మారింది. పాతబస్తీ, చార్మినార్ ప్రాంతాల్లో గంజాయి వినియోగం రోజురోజుకు పెరుగుతున్న నేపథ్యంలో అక్కడి ఫుల్‌పాత్ వ్యాపారులు, తోపుడు బండ్ల చిరు వ్యాపారులు.. ఈ గంజాయి బ్యాచ్‌ల ఆగడాలతో తీవ్ర ఇబ్బందులకు గురవుతున్నారు.రోజూతా కచ్చపడి అమ్మితే వచ్చేది అంతంతమాత్రమే అని, దాన్ని కూడా గంజాయి బ్యాచ్ బెదిరించి లాక్కుంటున్నారని వ్యాపారులు వాపోతున్నారు. పోలీసులు స్పందించి రక్షించాలని కోరుతున్నారు. చార్మినార్ ప్రాంతం ప్రఖ్యాత పర్యాటక ప్రాంతం కావడంతో అక్కడికి వచ్చే పర్యాటకులు కూడా ఈ గంజాయి బ్యాచ్‌ల వేధింపులకు గురవుతున్నారు. వారి ఎదుటే రోడ్లపై గంజాయి బ్యాచ్‌లు రౌడీలుగా ప్రవర్తించడంతోపాటు.. పలు అవినీతి అండ్లగా ఆడుతున్నా.. వసూళ్ల కోసం గుంపులుగా కదంబిస్తున్నారు. దీంతో పర్యాటకులు భయంతో అక్కడ నిలబడలేకపోతున్నారు.ఇలాంటి వారితో చార్మినార్ పర్యాటక రంగం కూడా దెబ్బతింటోందన్న వాదనలు వినిపిస్తున్నాయి. ఈ సంఘటనలు పర్యాటకులకు ఇబ్బంది కలిగించడమే కాకుండా చిరు వ్యాపారులకు కూడా నష్టం తెచ్చిపెడుతున్నాయి.



బజినెస్

భారత్ వృద్ధిరేటు అంచనాలు తగ్గింపు

భారత్ వృద్ధిరేటు అంచనాలు అసియా అభివృద్ధి బ్యాంక్ (ఎడిఓ) తగ్గించింది. ప్రస్తుత ఆర్థిక సంవత్సరంలో భారత్ వృద్ధిరేటు 6.5 శాతంగా ఉండొచ్చని అసియాన్ డెవలప్ మెంట్ బోర్డులో నివేదిక వెల్లడించింది. ఈ యేడాది ప్రథమార్థంలో 7.8 శాతం వృద్ధిరేటు నమోదు చేసినా.. ద్వితీయార్థంలో అదికాస్త తగ్గి అవకాశం ఉందని అంచనా వేసింది. మెరుగైన వినియోగం, ప్రభుత్వ వ్యయం కారణంగా 2025-26 ఆర్థిక సంవత్సరం మొదటి త్రైమాసికంలో జిడిపి వృద్ధిరేటు 7.8 శాతంగా నమోదైంది. అయితే అమెరికా ప్రభుత్వం విధించిన సుంకాల ప్రభావం ఎగుమతులపైనా పడుతుందని, అందువల్లే ఈ ఆర్థిక సంవత్సరం రెండోభాగంతో పాటు వచ్చే ఏడాదిలోనూ వృద్ధి రేటు తగ్గనుంది. అయితే స్థిరమైన దేశీయ డిమాండ్, సేవారంగం ఎగుమతులు సుంకాల ప్రభావాన్ని కాస్త తగ్గించొచ్చని నివేదికలో పేర్కొంది. ఇతర దేశాలకు ఎగుమతులు పెరగడం, జిడిపిలో వాటి వాటా తక్కువగా ఉండటం కలిసొస్తుందని తెలిపింది. ఇక, బడ్జెట్ అంచనాల ప్రకారం ద్రవ్యోల్బుటు 4.4 శాతం. అయితే అప్పుడు జిఎస్ టీ కోతలను అందులో ఎక్కువ ప్రస్తావించలేదు. ఈ కోతలతో పన్ను ఆదాయం కొంతమేర తగ్గి, ద్రవ్యోల్బుటు పెరిగేందుకు కారణమవుతుందని ఈ నివేదిక అంచనా వేసింది.

బయటి పోకీలను తట్టుకోవడంలో భారత్ సామర్థ్యం బలమైనది

4th EDITI

ప్రపంచ ఆర్థికవ్యవస్థ నిర్మాతృత్వ మార్పును చూస్తోందని ఆర్థిక మంత్రి నిర్మలా సీతారామన్ అన్నారు. ఇలాంటి తరుణంలో బయటి నుంచి ఆకస్మికంగా తగిలే పోకీలను తట్టుకోవడంతో భారత్ సామర్థ్యం బలంగా ఉందని పేర్కొన్నారు. శుక్రవారం ఢిల్లీలో జరిగిన కౌటిల్య ఎకనామిక్ కాన్ఫ్లెన్స్-2025లో ఆమె పాల్గొన్నారు. ఈ సందర్భంగా నిర్మలాసీతారామన్ మాట్లాడుతూ.. ఆర్థిక ఇంధన అసమతుల్యతను ఎదుర్కోవడం కూడా దేశాల ముందున్న కర్తవ్యమని పేర్కొన్నారు. భౌగోళిక రాజకీయ సంఘర్షణలు తీవ్రమవుతున్నాయని, ఆంక్షలు, సుంకాలు, విభేదాలు ప్రపంచ సరఫరా గొలుసులను దెబ్బతిస్తున్నాయని ఆమె అందోళన వ్యక్తంచేశారు. ఇవి భారత్ కు కూడా దెబ్బనని, వీటన్నింటినీ బలంగా ఎదుర్కొనే సామర్థ్యం భారత్ కు ఉందని అన్నారు. దేశ ఆర్థిక పరపతి కూడా అభివృద్ధి చెందుతోందని నిర్మలాసీతారామన్ చెప్పారు. యుద్ధాలు, వ్యూహాత్మక పోటీలు, సంఘర్షణ సరిహద్దులను తిరగ రాస్తున్నాయని అన్నారు. గతంలో బలంగా ఉన్న సంబంధాలు ఇప్పుడు పరీక్షలు ఎదుర్కొంటున్నాయి, కొత్త సంకీర్ణాలు ఉద్భవిస్తున్నాయని చెప్పారు. అయితే భారత ఆర్థిక వ్యవస్థ నిలకడగా ఉందని, స్థిరంగా వృద్ధి చెందుతూనే ఉందని తెలిపారు. యూద్వాచికంగా భారత్ ఈ స్థాయికి రాలేదని, అనేక శక్తిమంతమైన సంస్కరణల ద్వారా వచ్చిందని చెప్పారు.

తొలి ట్రిలియన్ డిశగా కుబేర ఎలాన్ మస్క్ రికార్డు!

ఎలాన్ మస్క్ రికార్డు సృష్టించారు. ఫోర్బ్స్ ప్రకారం ఎలాన్ మస్క్ చరిత్రలో తొలి వ్యక్తిగా 500 బిలియన్ డాలర్లకు పైగా సంపత్తి కలిగిన వ్యక్తిగా నిలిచారు. ఇది ప్రధానంగా టెస్లా షేర్ల విలువ పెరగడం, ఆయన ఇతర కంపెనీలు.. ఎట స్పాకెస్ ఎక్స్ ఎట, రాకెట్ కంపెనీ స్పేస్ఎక్స్.. విలువ పెరగడం వల్ల సాధ్యమైంది. బుధవారం మధ్యాహ్నం ఫోర్బ్స్ బిలియనేర్స్ జాబితాలో మస్క్ సంపత్తి 500.1 బిలియన్ డాలర్లుగా సమోదైంది. టెస్లా షేర్లు బుధవారం సుమారు 4 శాతం పెరిగి, మస్క్ సంపత్తిలో మరో 7 బిలియన్ డాలర్లు చేరువయ్యాయి. ఈ ఏడాదిలో టెస్లా షేర్లు 14 శాతం పైగా పెరిగాయి. సెప్టెంబర్ 15 నాటికి మస్క్ టెస్లాలో 12.4 శాతం వాటా కలిగి ఉన్నారు. వాహన అమ్మకాలు తగ్గడం, లాభాల ఒత్తిళ్లు వంటి సమస్యలతో టెస్లా షేర్లు “ప్రధాన ఏడు టెక్ కంపెనీలు” టెక్ స్టాక్ లలో తక్కువ పెరుగుదల చూపాయి. ఇటీవల మస్క్ సుమారు 1 బిలియన్ డాలర్లు విలువైన టెస్లా షేర్లు కొని, కంపెనీ భవిష్యత్తుపై విశ్వాసం చూపించారు. గత నెలలో టెస్లా షేర్లు మస్క్ కి 1 ట్రిలియన్ డాలర్లు పరిహార ప్రణాళిక ప్రతిపాదించింది, అలాగే ఆయనకు చెల్లని వాటా ఇవ్వడానికి నిర్ణయం తీసుకుంది. ఎట స్పాకెస్ ఎక్స్ ఎట, స్పేస్ఎక్స్ కంపెనీల విలువ కూడా ఈ ఏడాదిలో పెరిగాయి. జూలైలో ఎక్స్ ఎట విలువ సుమారు 75 బిలియన్ డాలర్లుగా ఉంది. సిఎస్ఐఐ ప్రకారం.. ఎక్స్ ఎట 200 బిలియన్ విలువను సాధించడానికి ప్రయత్నిస్తోంది. కానీ మస్క్ ఆ సమయంలో ఇలాంటి ప్లాన్ లేదని చెప్పారు. రానున్న

రోజుల్లో మార్కెట్ విలువను భారీగా పెంచేందుకు టెస్లా ముప్పు ప్రయత్నాలు చేస్తోంది. రానున్న రోజుల్లో రోబోటాక్స్, ఎట మార్కెట్ విస్తరణ వంటి లక్ష్యాలను పెట్టింది. ఈ పనితీరు లక్ష్యాలను ఎలాన్ మస్క్ సాధిస్తే ప్రతిపాదిత ప్రోత్సాహక ప్యాకేజీ కింద ఆయనకు భారీగా షేర్లు సమకూరనున్నాయి. దాదాపు 900 బిలియన్ డాలర్లు

సమకూరనున్నట్లు అంచనా. దాంతో ఆయన సంపద విలువ ట్రిలియన్ డాలర్లు దాటిపోవచ్చని అంచనా. అయితే ప్రస్తుతం ఆయన కొన్ని సవాళ్లను ఎదుర్కొంటున్నారు. చైనాలోని బీజింగ్ తదితర కంపెనీల నుంచి పోటీ కూడా పెరిగింది. జర్మనీలో కూడా అమ్మకాలు పడిపోయాయి. ఈయన దేశాల్లోను ఇదే పరిస్థితి. భారీ విస్తరణ అంచనాలను వెల్లడించింది.

చెక్కుల క్లియరెన్స్ కోసం నూతన నిబంధనలు తెలిపిన ఆర్బీఐ

బ్యాంకు కస్టమర్లకు ఇది శుభవార్త. చెక్కుల క్లియరెన్స్ కోసం ఇకపై రోజుల తరబడి వేచి చూడాల్సిన అవసరం లేదు. రిజర్వ్ బ్యాంక్ ఆఫ్ ఇండియా (ఆర్బీఐ) తీసుకొచ్చిన కొత్త నిబంధనల ప్రకారం, రేపటి (అక్టోబర్ 4) నుంచి ‘అదే రోజు చెక్ క్లియరెన్స్’ విధానం అమల్లోకి రానుంది. దేశంలోని ప్రముఖ ప్రైవేట్ బ్యాంకులైన హెచ్డీఎఫ్సీ, ఐసీఐఐఐ సహా పలు బ్యాంకులు ఈ కొత్త విధానాన్ని ప్రారంభించనున్నట్లు ప్రకటించాయి.ఈ నూతన విధానం వల్ల, కస్టమర్లు తమ ఖాతాలో జమ చేసిన చెక్కులు కేవలం కొన్ని గంటల్లోనే క్లియర్ అవుతాయి. చెల్లింపుల ప్రక్రియను మరింత వేగంగా, సురక్షితంగా మార్చేందుకు ఆర్బీఐ ఈ మార్పులు తీసుకొచ్చింది. ఈ నేపథ్యంలో, చెక్కులు బొన్స్ కాకుండా ఉండేందుకు ఖాతాదారులు తమ ఆకౌంట్లలో సరిపడా నగదు నిల్వలు ఉంచుకోవాలని బ్యాంకులు సూచిస్తున్నాయి. అలాగే చెక్కులపై వివరాలను తప్పులు లేకుండా న్యుజ్డంగా నింపాలని కోరుతున్నాయి.చెక్కుల భద్రతను పెంచేందుకు ‘పాజిటివ్ పే సిస్టమ్’ను తప్పనిసరిగా ఉపయోగించాలని బ్యాంకులు సృష్టించే

చేశాయి.దీని ప్రకారం, రూ.50,000 కంటే ఎక్కువ విలువైన చెక్కులను బ్యాంకులో జమ చేయడానికి కనీసం 24 గంటల ముందు ఖాతాదారులు కొన్ని కీలక వివరాలను బ్యాంకుకు అందించాలి. ఆకౌంట్ నంబర్, చెక్ నంబర్, తేదీ, చెక్ మొత్తం, లబ్ధిదారుడి పేరు వంటి వివరాలను బ్యాంకుకు తెలియజేయాలి. ఈ వివరాలను రీజనల్ ఆఫీసులకు తేలూ యించిన ఈ-మెయిల్ ఐటీలకు పంపించాల్సి ఉంటుంది. బ్యాంకులో చెక్కును సమర్పించినప్పుడు, ముందుగా అందించిన వివరాలతో సరిపోల్చి చూస్తారు. అన్నీ సక్రమంగా ఉంటేనే చెక్కును క్లియర్ చేస్తారు. వివరాలు సరిపోలకపోతే ఆ చెక్కును తిరస్కరిస్తారు. రూ.5 లక్షలు దాటిన చెక్కులకు పాజిటివ్ పే విధానం తప్పనిసరి అని ఆర్బీఐ ఇప్పటికే ఆదేశాలు జారీ చేసింది. ప్రస్తుతం చెక్కుల

క్లియరెన్స్ కోసం బ్యాంకులు చెక్ బ్రంకేషన్ సిస్టమ్ (ఓటీఎస్)ను వాడుతున్నాయి. దీనివల్ల ఏటీఎం లేదా డ్రాప్ ఖాక్సుల్లో చేసిన చెక్కులు క్లియర్ కావడానికి కనీసం రెండు రోజులు పడుతోంది. కొత్త విధానంతో ఈ జాప్యం పూర్తిగా తొలగిపోనుంది.

21 నిమిషాల్లో 100 పరుగులు

సాఫ్ట్

క్రికెట్లో అత్యంత వేగవంతమైన సెంచరీల గురించి మాట్లాడినప్పుడు, చాలామంది తక్కువ బంతుల్లో వచ్చిన సెంచరీలను గుర్తు చేసుకుంటారు. కానీ, కేవలం 21 నిమిషాల్లోనే సెంచరీ సాధించిన రికార్డు ఏ ఆటగాడి పేరు మీద ఉందో చాలా తక్కువ మందికి తెలుసు. ఈ అద్భుతమైన ఘనత సాధించింది హుంగ్డం ఆల్రౌండ్ గ్లెన్ చాపెల్. క్రికెట్ చరిత్రలో అత్యంత వేగవంతమైన సెంచరీల గురించి చర్చ వచ్చినప్పుడల్లా బంతుల ఆధారంగా సాధించిన సెంచరీలు మాత్రమే గుర్తుకు వస్తాయి. కానీ, త్తెం ఆధారంగా అత్యంత వేగవంతమైన సెంచరీ రికార్డు ఇంగ్లాండ్ ఆల్రౌండ్ గ్లెన్ చాపెల్ పేరు మీద ఉంది. చాపెల్ 1993లో ఒక ఫస్ట్ క్లాస్ మ్యాచ్లో కేవలం 21 నిమిషాల్లోనే సెంచరీ బాది సంచలనం సృష్టించాడు. ఈ రికార్డు 32 సంవత్సరాల తర్వాత కూడా అజేయంగా నిలిచి ఉంది. లంకాపైర తరపున ఆడుతున్న చాపెల్ 1993 జూలై 15న గ్లామార్గ్ పై ఈ అద్భుతాన్ని సాధించాడు. లంకాపైర రెండో ఇన్నింగ్స్లో బ్యాటింగ్ చేయడానికి దిగినప్పుడు, చాపెల్ ఓపెనర్గా క్రికెట్లోకి వచ్చాడు. క్రికెట్లోకి అడుగుపెట్టిన వెంటనే అతను బౌలర్లపై విరుచుకుపడ్డాడు. చాపెల్ కేవలం 21 నిమిషాల్లో, 27 బంతుల్లోనే సెంచరీని పూర్తి చేశాడు. ఈ ఇన్నింగ్స్లో అతని బ్యాట్ నుండి 10 ఫోర్లు, 9 సిక్సర్లు వచ్చాయి.

సమయం పరంగా ఇది ఫస్ట్ క్లాస్ క్రికెట్ చరిత్రలో ఇప్పటివరకు నమోదైన అత్యంత వేగవంతమైన సెంచరీ. అంతకుముందు ఈ రికార్డు ఆస్ట్రేలియాకు చెందిన టమ్ మూడీ పేరు మీద ఉండేది. మూడీ 1990లో వార్విక్షైర్ పై గ్లామార్గ్ తరపున ఆడుతూ కేవలం 26 నిమిషాల్లో సెంచరీ చేశాడు. చాపెల్, మూడీ రికార్డును బద్దలు కొట్టి కొత్త చరిత్ర సృష్టించాడు. తొలి ఇన్నింగ్స్లో లంకాపైర 310 పరుగులు చేసింది. సమాధానంగా, గ్లామార్గ్ 303 పరుగుల తమ ఇన్నింగ్స్ నుండి చేసింది. దీంతో లంకాపైరకు కేవలం 7 పరుగుల స్వల్ప ఆధిక్యం లభించింది.ఆ తర్వాత చాపెల్

ధనాధన్ ఇన్నింగ్స్లో లంకాపైర కేవలం 12 ఓవర్లలోనే 235 పరుగులు చేసి ఇన్నింగ్స్ ను డిక్లర్ చేసింది. గ్లామార్గ్ కు 243 పరుగుల లక్ష్యం లభించింది. దీనిని వారు కేవలం 52.1 ఓవర్లలో 3 వికెట్లు కోల్పోయి సాధించారు. చాపెల్ తుఫాన్ సెంచరీ జట్టును గెలిపించలేకపోయినప్పటికీ, క్రికెట్ చరిత్రలో ఈ ఇన్నింగ్స్ శాశ్వతంగా నిలిచిపోయింది. గ్లెన్ చాపెల్ దేశీయ క్రికెట్ కెరీర్ అద్భుతంగా సాగింది. కానీ, అంతర్జాతీయ క్రికెట్లో అద్భుతం అతనితో లేదు. 2006లో అతను ఇంగ్లాండ్ తరపున వన్డే అరంగేట్రం చేశాడు, కానీ అదే మ్యాచ్లో గాయపడ్డాడు. కేవలం నాలుగు ఓవర్లు వేసిన తర్వాత అతన్ని మైదానం నుండి బయటకు తీసుకెళ్లారు, ఆ తర్వాత అతనికి మళ్లీ ఇంగ్లాండ్ జట్టు జెర్సీ ధరించే అవకాశం రాలేదు. 32 సంవత్సరాల తర్వాత కూడా చాపెల్ రికార్డు చెక్కుచెదరకుండా ఉంది. నేటి వేగవంతమైన క్రికెట్, టీ20 యుగంలో కూడా ఇంత తక్కువ సమయంలో సెంచరీ సాధించిన ఆటగాడు మరిపెరూ రాలేదు. అందుకే క్రికెట్ అభిమాను లకు ఈ ఇన్నింగ్స్ ఒక లెజెండ్రీ కథ కంటే తక్కువ కాదు.

వెస్టిండీస్ ని మట్టి కరిపించిన భారత బౌలర్లు

వెస్టిండీస్ తొలి టెస్టు మ్యాచ్లో భారత బౌలర్లు అద్భుత ప్రదర్శన కనబరిచారు. అమృతాబాద్ లోని నరేంద్ర మోదీ స్టేడియం వేదికగా ప్రారంభమైన ఈ మ్యాచ్లో పేసర్లు మహమ్మద్ సిరాజ్, జస్ప్రీత్ బుధ్రా నిప్పులు చెరగడంతో కరేబియన్ జట్టు తొలి ఇన్నింగ్స్లో కేవలం 162 పరుగులకే కుప్పకూలింది. టాప్ గెలిచి బ్యాటింగ్ ఎంచుకున్న వెస్టిండీస్ నిర్ణయం పూర్తిగా జెడిసికాల్పింది.ఆట ప్రారంభమైనప్పటి నుంచే భారత బౌలర్లు పూర్తి ఆధిపత్యం ప్రదర్శించారు. ముఖ్యంగా, మహమ్మద్ సిరాజ్ (4/40) తన పదునైన బౌలింగ్తో విండీస్ బ్యాటింగ్ ఆర్డర్ను కకావికలం చేశాడు. కీలకమైన టాప్ ఆర్డర్ బ్యాటర్లను పెవిలియన్ చేర్చి జట్టుకు శుభారంభం అందించాడు. అతనికే జస్ప్రీత్ బుధ్రా (3/42) కూడా తోడవడంతో విండీస్ ఏ దశలోనూ కోలుకోలేకపోయింది. క్రమం తప్పకుండా వికెట్లు కోల్పోతూ తీవ్ర ఒత్తిడికి

గుర్రెంది.వెస్టిండీస్ బ్యాటర్లలో జస్టిన్ గ్రీవ్స్ చేసిన 32 పరుగులే అత్యధిక స్కోరు కావడం వారి బ్యాటింగ్ వైఫల్యానికి అద్దం పడుతోంది. షాదో హెవ్ (26), కెప్టెన్ రోషన్ చేజ్ (24) కానీవు క్రిజాలో నిలిచినా, భారత బౌలర్ల ధాటికి ఎక్కువసేపు నిలవలేకపోయారు. పేసర్లు విజృంభించిన తర్వాత స్పిన్నర్లు కూడా తమ వంతు పాత్ర పోషించారు. కుల్దీప్ యాదవ్ రెండు వికెట్లు పడగొట్టగా, వాషింగ్టన్ సుందర్ ఒక వికెట్ తీశాడు. మొత్తం మీద 44.1 ఓవర్లలోనే విండీస్ ఇన్నింగ్స్ ముగిసింది. తొలి రోజు ఆటలోనే ప్రత్యర్థిని తక్కువ స్కోరుకు ఆలోచి చేసి, టీమిండియా మ్యాచ్పై పూర్తి వట్టు సాధించింది.అనంతరం, తొలి ఇన్నింగ్స్ ప్రారంభించిన టీమిండియా 2 ఓవర్లలో వికెట్ నష్టపోకుండా 1 పరుగు

చేసింది. ఓపెనర్లు కేవల్ రాహుల్ (1 బ్యాటింగ్), యశస్వి జైస్వాల్ (0 బ్యాటింగ్) క్రిజాలో ఉన్నారు.

14 ఏళ్ల తర్వాత మళ్లీ భారత్ కు మెస్సీ

ఫుట్ బాల్ ప్రపంచాన్ని తన అద్భుతమైన అటతీరుతో మంత్రముగ్ధుల్ని చేస్తున్న దిగ్గజ ఆటగాడు లియోనెల్ మెస్సీ, దాదాపు 14 ఏళ్ల సుదీర్ఘ విరామం తర్వాత మళ్లీ భారత గడ్డపై అడుగు పెట్టబోతున్నారు. భారత పర్యటన ఖరారైనట్లు నిర్వాహకులు ప్రకటించడంతో దేశంలోని ఫుట్ బాల్ అభిమానుల్లో ఉత్సాహం నెలకొంది. ఈ పర్యటనలో భాగంగా ఆయన దేశంలోని పలు నగరాలను సందర్శించనున్నారు.ఆర్జెంటీనా ఫుట్ బాల్ స్టార్ లియోనెల్ మెస్సీ “గోల్ టూర్ ఆఫ్ ఇండియా 2025” పేరుతో భారత్ లో పర్యటించనున్నారు. డిసెంబర్ 13 నుంచి 15 వరకు మూడు రోజుల పాటు జరగనున్న ఈ టూర్లో భాగంగా మెస్సీ మొదట కోల్కతా, ముంబై, ఢిల్లీ నగరాలను సందర్శించనున్నారు. త్వరలోనే నాలుగో నగరాన్ని కూడా ప్రకటిస్తామని ఈవెంట్ మేనేజర్ తెలిపారు. 2011లో ఆర్జెంటీనా జాతీయ జట్టుతో కలిసి కోల్కతాలో వెనిజులాపై ఒక ఫ్రెండ్లీ మ్యాచ్ ఆడిన తర్వాత మెస్సీ భారత్ కు రావడం ఇదే తొలిసారి.ఈ పర్యటనపై మెస్సీ స్పందిస్తూ తన పాత జ్ఞాపకాలను గుర్తుచేసుకున్నారు. “భారత్ చాలా ప్రత్యేకమైన దేశం. 14 ఏళ్ల క్రితం ఇక్కడికి వచ్చినప్పటి మధుర జ్ఞాపకాలు నాకింకా గుర్తున్నాయి. అప్పటి అభిమానుల స్పందన అద్భుతం. ఇప్పుడు కొత్త తరం అభిమానులను కలుసుకోవడానికి, ఫుట్ బాల్పై నాకున్న ఇష్టాన్ని వారితో పంచుకోవడానికి ఆసక్తిగా ఎదురుచూస్తున్నాను” అని మెస్సీ పేర్కొన్నారు.ఈ పర్యటనలో భాగంగా కోల్కతాలోని సాల్ట్ లేక్ స్టేడియం, ముంబైలోని వాంఖడే స్టేడియం, ఢిల్లీలోని ఆరుణ్ జైట్లీ స్టేడియంలలో ప్రత్యేక కార్యక్రమాలు ఏర్పాటు చేశారు. ముఖ్యంగా కోల్కతాలో మెస్సీ విగ్రహాన్ని ఆవిష్కరించడంతో పాటు, ఓ కొత్త స్వచ్ఛంద సంస్థ కార్యక్రమాన్ని కూడా ప్రారంభించనున్నారు. అంతేకాకుండా పశ్చిమ బెంగాల్, మహారాష్ట్ర, ఢిల్లీ రాష్ట్రాల ముఖ్య నేతలతో పాటు, స్థానిక క్రీడా, సిని ప్రముఖులతో కూడా మెస్సీ సమావేశం కానున్నారు.ఈ డిసెంబర్ పర్యటనకు ముందే, నవంబర్లో ఆర్జెంటీనా ప్రపంచకప్ విజేత జట్టుతో కలిసి మెస్సీ క్యాచ్చిలో ఓ మ్యాచ్ ఆడనుండటం విశేషం. ఫిఫా అంతర్జాతీయ విండోలో భాగంగా ఆర్జెంటీనా జట్టు ఈ మ్యాచ్ ఆడనుంది.

●●●●●

●●●●●


●●●●●

●●●●●

●●●●●

నేహ శెట్టి పాట ఫ్లస్సయ్యిందా!

ఎడిటింగ్ లో తీసేసిన ఓజి ఐటెం సాంగ్ ని ఇటీవలే జోడించిన సంగతి తెలిసిందే. నేహ శెట్టి మీద బ్యాంకాక్ లో షూట్ చేసిన ఈ ప్రత్యేక గీతం వల్ల పెద్దగా ప్రయోజనం కనిపించడం లేదు. ప్రీ క్లెమాక్స్ కు ముందు పవన్ కళ్యాణ్ గాయపడితే ఇప్సాన్ హాఫ్స్ వచ్చే టైంలో దర్శకుడు సుజిత్ దీనికి ప్లేస్ మెంట్ ఇచ్చాడు. అయితే సీరియస్ గా జరుగుతున్న నెరేషన్ లో ఇది అడ్డం వస్తుందని భావించి ఫస్ట్ వెర్షన్ లో తీసేశారు. దీజే టిల్లు భామ ఆడిపాడినా ఎందుకు ఇంపాక్ట్ లేదంటే అందులో పవన్ కళ్యాణ్ డాన్స్ చేయడం లాంటివేవీ లేవు కాబట్టి. తమన్ కూడా మిగిలిన సాంగ్స్ రేంజ్ లో దీన్ని కంపోజ్ చేయలేదనే కామెంట్స్ వినిపిస్తున్నాయి. ఏతావాతా చెప్పేదెంటంటే నేహ శెట్టి పాట వల్ల కలిగిన ప్రయోజనం పెద్దగా లేదు. అందుకే తను కూడా ఒకచోట తప్ప ఎక్కడా ఓజి గురించి చెప్పడం కానీ, పవన్ కళ్యాణ్ తో స్క్రీన్ పంచుకున్నందుకు ఎగ్ జైల్మింట్ చూపించడం కానీ ఏమీ చేయలేదు. ఒకే ప్రేమ్ లో ఇద్దరు లేనప్పుడు తను మాత్రం ఏం చేస్తుంది. ఒక్కటి మాత్రం వాస్తవం. ప్లోకు అడ్డం వస్తాయని తీసేసిన పాటల వల్ల అమాంతం కలెక్షన్స్ పెరగడం లాంటివి ఉండవు. దేవర, మిరాయ్ ఎంత పెద్ద హిట్టయినా తర్వాత యాడ్ చేసిన సాంగ్స్ వల్ల ఎక్కువ టెనిఫిట్ పొందలేకపోయాయి. ఒరిజినల్ గా లాక్ చేసిన వర్షన్ బాగున్నాయని ఆడియన్స్ అనుకునేలా చేశాయి. సుహాస్ సీన్ తీసేయడం, అర్జున్ దాస్ ఫ్లాష్ బ్యాక్ అయ్యాక కాస్త ట్రిమ్ చేయడం లాంటివి కూడా కొంచెం మైనస్ అయ్యాయని ఫ్యాన్స్ అభిప్రాయపడుతున్నారు. సరే ఏదైతేనేం నేహ శెట్టిది జోసన్ గా ఫీలవ్వడం తప్ప ఎవరైనా చేయగలిగింది ఏమీ లేదు. కాకపోతే మొదటిసారి ఓజి చూస్తున్న వాళ్లకు మాత్రం ఇదో స్పీడ్ బ్రేకర్ లా అనిపించడమే సమస్య.



తట్టుకుని నిలబడుతున్న ఒజి

ఒకపక్క కాంతార చాప్టర్ 1 ఏ రెజెండ్ పాజిటివ్ టాక్ వెల్లువలా సోషల్ మీడియాని ముంచెత్తుతున్నప్పటికీ ఓజి మేనియా దాన్ని తట్టుకుని నిలబడుతోంది. దసరా పండగని క్యాష్ చేసుకునే పనిలో ఉన్న ఓజిస్ గంభీర ఇప్పటిదాకా సుమారు రెండు వందల అరవై కోట్ల గ్రాస్ దాటేసి ట్రిపుల్ సెంచరీ వైపు పరుగులు పెడుతున్నాడు. 2025 హయ్యస్ట్ గ్రాసర్ గా ఉన్న సంక్రాంతికి వస్తున్నాని అఫీషియల్ గా దాటేందుకు పరుగులు పెడుతున్నాడు. ఐక్ మై పోలో గంటకు ఇప్పటికీ పది వేలకు పైగా టికెట్లు అమ్ముడుపోవడం చూస్తుంటే పవన్ సునామి బాగానే వెళ్తోందని అర్థమవుతోంది. ముఖ్యంగా నైజాం వసూళ్లు భారీగా ఉన్నాయి. ఏపీలో పది రోజుల పాటు పెంచిన టికెట్ ధరలే కొనసాగించాలని డిస్ట్రిబ్యూటర్లు నిర్ణయించుకోవడంతో దాని ప్రభావం అక్కపెన్సిల మీద పడుతోంది. మెయిన్ సెంటర్స్ లో పవన్ క్రిజ్ పుణ్యమాని చెల్లిపోతోంది కానీ బిసి కేంద్రాల్లో హాస్ ఫుల్స్ అలస్యంగా జరుగుతున్నాయి లేదా మొత్తం సోల్డ్ అవుట్ చేయలేకపోతున్నాయి. ఒకవేళ తెలంగాణ తరహాలో ప్రభుత్వం అనుమతించిన రెగ్యులర్ గరిష్ఠ ధరలే అమలులో ఉంటే ఓజి రన్ ఇంకా బలంగా ఉండేదని ట్రేడ్ టాక్. అయితే పెట్టుబడి కోణంలో చూసుకుంటే వేగంగా రికవరీ కావాలంటే పండగ టైంలో పెంపులు ఉంచేయక తప్పదు. అందుకే దాన్ని కంటిన్యూ చేస్తున్నారు. వచ్చే వారం కూడా చెప్పుకోదగ్గ రిలీజులు లేవు కాబట్టి ఓజి అంత సులభంగా డ్రాప్ అవ్వకపోవచ్చు. ఒకసారైనా చూడాచ్చనే అభిప్రాయం కామన్ ఆడియన్స్ లో రావడంతో ఫుట్ ఫాల్స్ పెరుగుతున్నాయి. అయితే కాంతార చాప్టర్ 1 ప్రభావం లేదని కొద్ది పారేయడానికి లేదు. ఎందుకంటే ఫ్యామిలీ జనాలకు దీని రూపంలో ఇంకో ఛాయన్ దొరికింది.



స్క్రిప్ట్ వినకుండానే సినిమా ఒప్పుకున్నా..


పవర్ స్టార్ పవన్ కళ్యాణ్, హరీష్ శంకర్ కాంబోలో రాబోతున్న భారీ బడ్జెట్ మూవీ ‘ఉస్తాద్ భగత్ సింగ్’. ఇందులో శ్రీలీల హీరోయిన్ గా నటిస్తుండగా.. రాశి ఖన్నా ఫోటోగ్రాఫర్ పాత్రలో కనిపించనుంది. మైత్రీ మూవీ మేకర్స్ బ్యానర్ పై తెరకెక్కుతుండగా.. ఇటీవల రాశిఖన్నా పాత్రకు సంబంధించిన షూటింగ్ కూడా పూర్తి అయినట్లు ప్రకటించింది. ఈ సినిమా ఈ ఏడాది చివరలో ప్రేక్షకుల ముందుకు రాబోతుంది. ఈనేపథ్యంలో.. తాజాగా, ఓ ఇంటర్వ్యూలో పాల్గొన్న రాశిఖన్నా ఆసక్తికర విషయాలు వెల్లడించింది. “ఉస్తాద్ భగత్ సింగ్ కోసం హరీష్ శంకర్ నాకు కాలే చేసినప్పుడు నేను కథ వినకుండానే ఒకే చేశాను. పవన్ కళ్యాణ్ నటిస్తున్నారని చెప్పడంతో.. స్క్రిప్ట్ కూడా వద్దు అని చెప్పాను. ఉస్తాద్ భగత్ సింగ్ కేవలం పవన్ కళ్యాణి గారి కోసమే చేశాను. చాలామందికి ఇండస్ట్రీకి వచ్చినప్పుడు ఆయనతో సినిమా చేయాలనే డ్రీమ్ ఉంటుంది. నాకు కూడా అలాగే ఏదేది. నేను ఈ మూవీ చేయడంతో నా డ్రీమ్ ఫుల్ ఫిల్ అయింది. నేను పవన్ కళ్యాణ్ గారి గురించి చాలా విన్నాను. ఆయన స్వాగ్ అనుకోకుండా ఉంది. నిజంగా పవన్ గారితో పని చేయటం అద్భుష్టంగా భావిస్తున్నాను. నాకు ఆయనంటే చాలా ఇష్టం.. విపరీతమైన నాల్వైడ్ కలిగి ఉన్నారు. ఆడియన్స్ అంటూ చాలా ఇష్టం. కొంతమందికి సినిమాలు అంటే పిచ్చి ఉంటుంది.. కానీ పవన్ కళ్యాణి గారికి జనాలు అంటే పిచ్చి” అని చెప్పుకొచ్చింది. ప్రస్తుతం ఇందుకు సంబంధించిన వీడియోలు సోషల్ మీడియాలో వైరల్ అవుతున్నాయి.



స్టార్ క్రికెటర్ సోదరి..

‘బిగ్ బాస్’లోకి వైట్ కార్డ్ ఎంట్రీ

బాలీవుడ్ నటుడు సల్మాన్ ఖాన్ హోస్ట్ గా ‘బిగ్ బాస్ 19’ ఆగష్టులో మొదలైంది. హిందీలో కొనసాగుతున్న ఈ షో ప్రేక్షకుల నుంచి మంచి ఆదరణ దక్కించుకుంది. అయితే, ఈ షోలోకి భారత క్రికెటర్ అక్క వైట్ కార్డ్ ఎంట్రీ ఇస్తున్నట్లు బాలీవుడ్ లో వైరల్ అవుతుంది. ఈమేరకు సోషల్ మీడియాలో పలు పోస్టులు కనిపిస్తున్నాయి. ఇండియన్ క్రికెటర్ దీపక్ చాహార్ సోదరి మాల్తీ చాహార్ హిందీ బిగ్ బాస్-19లోకి ఎంట్రీ ఇవ్వబోతున్నట్లు తెలుస్తోంది. ఆమె మోడల్ గా తన కెరీర్ ను ప్రారంభించి బాలీవుడ్ పలు సినిమాల్లో కూడా నటించింది. సోషల్ మీడియాలో ఆమె కంటెంట్ క్రియేటర్ గా కూడా రాణిస్తుంది. ఇన్ స్టాగ్రామలో మాల్తీకి సుమారు పది లక్షలకు పైగా ఫోలోవర్స్ ఉన్నారు. ఆమె 2014లో ఫెమినా మిస్ ఫోటోజెనిక్, మిస్ సుడోకు కిరీటాలను గెలుచుకుంది. ఉత్తరప్రదేశ్ లోని ఆగ్రాకు చెందిన ఈ బ్యూటీ 2018లో అనిల్ శర్మ దర్శకత్వం వహించిన బాలీవుడ్ చిత్రం జీనియస్ ద్వారా రూబీనా పాత్రను పోషించింది. అరవింద్ పాండే దర్శకత్వం వహించిన రొమాంటిక్ డ్రామా ఇష్క్ పాషియా (2022)లో ఒమిషా పాత్రను పోషించి తన నటనా నైపుణ్యాలను మరింతగా ప్రదర్శించింది. అనేక బ్రాండ్లకు ప్రచారకర్తగా కూడా ఆమె పనిచేస్తోంది. ఇన్ స్టాలో గ్లామరస్ ఫోటోలు, ఫ్యాషన్ పోస్టులతో ఎప్పుడూ యాక్టివ్ గా ఉంటుంది. 2018లో ఐపీఎల్ మ్యాచ్ లో మిస్టరీ గర్ల్ గా ఫేమస్ అయ్యింది. ఆ తరువాత ఆమె దీపక్ చాహార్ సోదరి అని ప్రపంచానికి తెలిసింది.



రాజు గారి గది 4 కూడా వచ్చేస్తోంది..

అయితే ఈ సారి ఏ కాన్సెప్ట్ తో అంటే!

తెలుగు ప్రేక్షకుల్ని భయపెట్టిన హారర్ కాం్రెజై ‘రాజు గారి గది’ ఇప్పుడు మళ్లీ మెరుపులు మెరిపించేందుకు సిద్ధమవుతోంది. యాంకర్-దైరెక్టర్ ఓంకార్ ఆరేళ్ల గ్యాప్ తర్వాత ఈ సిరీస్ లో నాలుగో భాగాన్ని ప్రకటించారు. పీపుల్ మీడియా ఫ్యాక్టరీ బ్యానర్ పై తెరకెక్కుతున్న ఈ చిత్రం పేరు రాజు గారి గది 4: శ్రీచక్రం. తాజాగా విడుదలైన ఫస్ట్ పోస్టర్ సోషల్ మీడియాలో వైరల్ అవుతోంది. ఇందులో కాళికా మాత ఉగ్రరూపంలో దర్శనం ఇవ్వగా, ఎర్రచీరలో ఉన్న ఓ మహిళ దేవీ వైపు నడుచుకుంటూ వెళ్తుండటం హారర్, మిస్టికల్ ఎలిమెంట్స్ ను సూచిస్తోంది. పోస్టర్ కు జత చేసిన A Divine Horror Begins ట్యాగ్ లైన్ ఆసక్తి రేపుతుంది. ఈసారి కథా నేపథ్యం పూర్తిగా భక్తి, భయాల మిశ్రమంగా ఉండనుంది. ‘కాళికాపురం’ అనే ఊరిలోని కాళికా మాత ఆలయం, శ్రీచక్రం మహిమ, భక్తి వల్ల మేల్కొనే అమృతాన్ని వంటి అంశాలతో హారర్, థ్రిల్లర్, కామెడీని మిక్స్ చేస్తూ ఓ కొత్త డైవైన్ యూనివర్స్ ను నిర్మించనున్నట్లు చిత్రబృందం వెల్లడించింది. రాజు గారి గది హిట్ కావడంతో దానికి సీక్వెల్స్ చేస్తూ వస్తున్నారు ఓంకార్. ఇప్పటికే రాజు గారి గది2, రాజు గారి గది3 చిత్రాలు హిట్ కావడంతో రాజు గారి గది4 కు శ్రీకారం చుట్టారు. ‘రాజు గారి గది 4: శ్రీచక్రం’ సినిమా 2026 దసరా సందర్భంగా గ్రాండ్ గా విడుదల కానుంది. ప్రారంభ దశలో ఉన్న స్క్రిప్ట్ వర్క్ పూర్తైన తర్వాత షూటింగ్ మొదలవుతుంది. 2015లో వచ్చిన ‘రాజు గారి గది’ బాక్సాఫీస్ దగ్గర విజయాన్ని నమోదు చేయగా, 2017లో ‘రాజు గారి గది 2’, 2019లో ‘రాజు గారి గది 3’ ప్రేక్షకులను అంతగా అలరించకలేకపోయాయి. అందుకే ఓంకార్ గ్యాప్ తీసుకుని మళ్లీ ఈ కొత్త కాన్సెప్ట్ తో తిరిగి వస్తున్నారు. భక్తి, హారర్, థ్రిల్లర్ మేళవింపుతో ‘శ్రీచక్రం’ కథ ప్రేక్షకులకు కొత్త అనుభూతిని అందించనుంది. క్యాస్టింగ్ కి సంబంధించిన వివరాలు తెలియాల్సి ఉంది.